





ቅጽ ፤፣ ቁጥር 
መጋበ-ት 7973 





የማርክሲስት ሌኒኒስት ርዕዮተ ዓለም መጽሔት 


ማውጫ 


ከ በበንበት 76.ለአ:፡ ጤረ ሕላ ን መመሪ” “ባካ 


ዌመ ፣ዎኒስት ጣለት ምን ማለት ነ?---......... 
9.- ዝኸኝ ገብሬ 


ዌመ "ገርክሳዊ የፖለቲካዊ ሊኮኖሚ ገንዛዛዜ -----.-..... 
ወ- አምሃ ዳኘው 


ወዌ ፣ሏተዮጵያ ሐዝዝ የነፃነት ትገልና የሊጣልያን ፋሸሸት ወረራ - - 
9- በኢሠፓኮ ማዕከላዊ ኮሚቴ የርዕዮተ ዓለም መምሪያ 
-- የአብዮት ታሪክ ክፍል -- 


ዌመ ፤ላጣሪካ› ሊምፒረያሊዝም በቅድመ ለብዮት ሊትዮዮትጵያ --. . 
ወ ለገሠ ለማ 


ወ ያቸን ፀረ-ሊምፔሪያሊስት ትገል 
-- የላቲን ለሜሪካ ሕዝብ የብሔሬዊ ለርነት ንቀናቂ - - - 
9- ብርሃኑ ዘሪሁን 


ወመ ፣ነጋ2ድራስ 7/ሐይወት ባይክናኝ የፖለቲካዊ ሊኮኖሚ ለስተሳሰብዝ - - . 
ወ - አየለ ዘውገ 


በኢሠፓአኮ ማዕከ4ሳዊ ኮሚቴ 


ርዕዮተ ዓለም መምሪያ እየተዘጋጀ በየሦስት ወር የሚወጣ። 
አ ድራ ሻ 





የፖስታ ሣጥን ሦጥር -- 1111) 


(ን ጸበዬ መገል. ፦ 113000 


ገጽ 


27 


27 

በኢሠቿኦኮ የርክዋቐዓለም መምሪያ 
ሩክ ሼህራ /- 





2ኢትዮጵያ ሰፊ ሕዝብ ነጻነቱንና ብሔራ 
፪ ዊ አንድነቱን ለመጠበቅ ከተለያዩ የው 
=- ወራሪዎች ጋር አያሌ ፍልሚያዎች አካ 


።=”ን ወዲህ የተለያዩ የውጭ ወራሪዎች 
አገሪቱን በቁጥጥራቸው ሥር ለማድረግ 
ተከታታይ የሆኑ ሙከራዎች አድርገዋል ። 


እያንዳንዱ ወራሪ ኃይል በየወቅቱ ይዞት 
የተነሳው ልዬ ዓላማና ባህርይም ነበረው ። 
ቱርኮችና ግብጾች በአካባቢው የበላይነትን 
በመያዝ ንግድን ለመቆጣጠርና ግዛቶችን 
ለማስፋፋት በነበራቸው እቅድ መሠረት 
የተነሱ ሲሆን ፥ ፖርቱጋሎች ፤ ፈረንሳ 
ዮች፡እንግሊዞችና ኢጣልያኖች ደግሞ በም 
እራብ አውሮፓ ውስጥ የነበረውን የካፒ 
ታሊዝም እድገት መነሻ በማድረግ በየደ 
ረጃው ከዚህ እድገት ጋር የመነጩትን 
የቅኝ ግዛትና የብዝበዛ ፍላጐቶች ለማሟ 
ላት በኢትዮጵያ ነጻነት ላይ ተሰልፈዋል ። 


በ19ኛው መቶ ክፍለ ዘመን መጨረሻ 
ላይ ታላቁ የአድዋ ድል የኢትዮጵያን ነጻ 
ነት እስካረጋገጠ ድረስ የኢትዮጵያ ሰፊ 
ሕዝብ ያካሄደው ያላቋረጠ ትግል ሁሉ 
ከዚህ ጋር የተያያዘ ነው ። 


በ20ኛው መቶ ክፍለ ዘመን የመጀመ 
ሪያ አጋማሽ ውስጥ ፋሽስት ኢጣልያ 
ኢትዮጵያን ለመያዝ የተነሳችበት ዓላማ 
ይህንኑ እድገት ተከትሎ የመጣ ሲሆን ፤ 
በመሀከሉም የነበሩትን ለውጦችና የወቅ 
ቴን ዓለም አቀፋዊ ሁኔታ የሚያንፀባርቅ 
የራሱ ባህርይ ነበረው ። 


ደረጃው ወደኢምፍሪያሊዝም ከተሸ>ግ: 
ሊዝም 
በኋላ ከታላቴ የጥቅምቱ ሶሻሊስት አብዮት 





5. 






ለመቋቋም እጅግ የከረረ የትግል ምዕራፍ 
ተከፍቷል ። የቡርሂው መደብ ጥቅሙን 
ለመጠበቅ በዚህ ደረጃ ይዞት የተነሣው 
ማህበራዊ ኃይል ፋሺዝም ነበር ። ኢጣሊያ 
በኢትዮጵያ ላይ የከፈተችው ወረራ ከዚህ 
ኃይል የመነጨ በመሆኑና የኢትዮጵያ አር 
በኞች ያካሄዱትም ተጋድሎ የዓለም አቀፍ 
ፀረ ፋሺስት እንቅስቃሴ አካል ስለነበር 
የዚህን ክስተት ባህርይ ባጭሩ መመልከት 
ለአርእስታችን ተገቢ መግቢያ ይሆናል ። 


ወቅቱ ከመጀመሪያው የዓለም ጦርነት 
ፍጻሜ በኋላ ነው ። በዚህ ጦርነት ውስጥ 
ዋና ተፋላሚ የነበሩት ኢምፔሪያሊስት 
አገሮች በጦርነቱ የተዳከሙ ቢሆንም በአ 
ፍሪካና በእስያ ሕዝቦች ላይ የነበራቸው 
የቅኝ ግዛት ፍጹም የበላይነት ገና እንዳለና 
እንደተጠበቀ ነበር።እንዲያወ፣" ለጦርነቱ 
ዋና የመነሻ ምክንያት የነበረው እነዚህ 
ኢምፔሪያሊስት አገሮች የአፍሪካንና የእ 
ስያን ሕዝቦች በባርነት ለመግዛትና ኃብ 
ታቸውን ለመዝረፍ ሲሉ እርስ በርስ ያነ 
ሱት ሽሚያና ፉክክር መሆኑም አይዘነ 
ጋም ። 


ከዚህ ጦርነት ውስጥ የእንግሊዝና የፈ 
ረንሣይ ቡርዢ መደቦች በአሜሪካ ድጋፍ 
በአሸናፊነት የወጡ ሲሆን ፤ ተሸናፊ የሆ 
ኑትና የቅኝ ግዛት ዓላማቸው ያልረካው 


ሪካ ውስጥ ቀድሞ የጀርመን ቅኝ የነበሩ 
ግዛቶች ለእንግሊዝና ለፈረንሣይ ፥፤ ወይም 
የነርሱ ደጋፊ ለነበሩ መንግሥታት ተሰጡ ። 
ኢጣሊያም በጦርነቱ ውስጥ በተጫወተ 
ችው ያልተቋረጠ ሚናና በነበራት ደካማ 
ነት የተነሣ የቅኝ ይዞታዋን ለማስፋፋት 
ያቀረበችው ጥያቄ በድል አድራጊዎቹ ዘንድ 
ተቀባይነት አላገኘም ። በዚህ ምክንያት 


ነከ ይ በስል አሮው መደቦች 


55 
፡ 





፤/ በታላቁ የጥቅምቱ ሶሻሊስት አ 

. ብዮት አማካኝነት ለሶሻሊዝም 
የቆመ ጠንካራ የወዝአደር መን 
ግሥት የዓለም አንድ ስድስተኛ 
ክፍል በሆነችው ሶቭዬት ኅብ 
ረት ውስጥ መመሥረቱ ፥፤ 


2/ በኢምፔሪያሊስት አገሮች ውስጥ 
የሚካሄደው የወዝአደሩ ትግል በጥ 
ቅምቱ አብዮት ድል ጥንካሬና 
አርአያነት እያገኘ ከፍተኛ ኃይል 
መሆኑና ፥ 

3/ የእስያና የአፍሪካ ሕዝቦች የአ 

ርነት ንቅናቄ በታላቁ የጥቅምቱ 

ሶሻሊስት አብዮት ሙሉ ድጋፍና 
በኢምፔሪያሊስት አገሮች መዳ 
ከም እየተበረታታ ወደ ከፍተኛ 
የትግል ደረጃ መሸጋገሩ ናቸው ። 


ፋሺዝም በታሪክ መድረክ ላይ የከረረና 
የከፋ መልኩን ይዞ በምዕራብ አውሮፓ 
ኢምፔሪያሊስት አገሮች ውስጥ የተከሰ 
ተው በዚህ ሁኔታ ነው ። 


በመሠረቱ ፋሺዝም የሚፈጠረው ቡር 
ዣው መግቢያና መውጫ ሲያጣና መደባዊ 
ጥቅሙን በሚያናጉ ኃይሎች ተወጥሮ ሕል 
ውናውን ለማስጠበቅ የከፋ ትግል ሲያካ 
ሂድ ነው ። ይህም በመሆኑ ፋሺዝም በአ 
ጠቃላይ በኢምፔሪያሊስት አገሮች ውስጥ 
ሁሉ በተጠቀሰው የታሪክ ወቅት ታይ 
ቷል ። ይሁን እንጂ በእያንዳንዱ አገር 
ውስጥ ኃይልና ሥልጣን ለመያዝ የነበረው 
ችሎታ እንደየአገሩ ሁኔታ የተለያየ ነበር ። 
ለምሳሌ ዓለምአቀፍ ቡርዢው' ባጠቃላይ 
የወደቀበትን ውጥረት በመገንዘብ በእንግ 
ሊዝና በፈረንሣይ ውስጥ ሰፊ የፋሺስት 
እንቅስቃሴ ተፈጥሮ ነበር ። ነገር ግን የነ 
ዚህ አገሮች ገዥ መደቦች የተደላደሉና 


በቅኝ ግዛት ይዞታቸውም እጅግ የረኩ ስለ. 


ነበር ፋሺዝም ሙሉ ኃይል ሊያገኝና የመ 
ንግሥት ለውጥ ሊያስከትል አልበቃም ። 
ይልቁንም በጀርመንና በኢጣሊያ የነገሰው 
ዝም በእንግሊዝና በፈረንሳይ ገዥ መደ 
ላይ የተለያዩ የግዛትና የቅኝ 
ይህን 


ኋ ይዚ 


ግዛት 
ይዞ ስለተነሣ ፤ አደጋ 
ሲሉ ሁለቱ አገሮች እንዲያ 
ውም ፀረ ፋሺስት አቋም እየያዙ 
ጣት ችለዋል ። - ] 


= በ .ዳ 


| 


ለመም 


«‹ 


"መይፃያቄ፣ ) 


ከዚህ በላይ እንደተጠቀሰው ፋሺዝም 
መደባዊ መሠረት ይዞ ሙሉ ኃይልና የመ 
ንግሥት ሥልጣን ለማግኘት የበቃው በሙ 
ሶሊኒና በሂትለር መሪነት በኢጣልያና በጀ 
ርመን ነበር ። በዚህ ጥርት ባለ መልኩ 
ፋሺዝም ሦስት መሠረታዊ ዕቅዶችን ይዞ 
ተነስቷል ። 

1/ ለቡርዢው ሕልውና ከፍተኛ 
ጠንቅ የሆነውን ሶሻሊዝምን ለማ 
ጥፋት የመጀመሪያዋና በዚያን ጊዜ 
ብቸኛ የወዝ አደር መንግሥት 
የተቋቋመባትን ሶሻሊስት ሶቭዬት 
ኅብረትን መደምሰስ ፣፤ 
ከዚሁ ጋር አያይዞ በካፒታሊስት 
አገሮች ውስጥ የነበረውን የኮም 
ዩኒስትና የሠራተኞች እንቅስቃሴ 
መምታትና ወዝደአሩን በብሔር 
ተኝነት ርዕዮተዓለም መርዞ ለፋ 
ሺዝም ዓላማ ማሰለፍ እና ፤ 
በቅኝ ግዛት እጦት ምክንያት 
በጀርመንና በኢጣሊያ ውስጥ የታ 
ፈነውን ካፒታሊስታዊ ዕድገት 
ለማፍታታት ሁለቱ አገሮች በአ 
ውሮፓ ፤ በአፍሪካና በእስያ ግዛ 
ታቸው እንዲስፋፉ የጦርነት ዝግ 
ጅት ማድረግነበረ። 


ከነዚህ ሦስት እቅዶች ውስጥ በመ 
ጀመሪያዎቹ በሁለቱ ላይ መላው የኢምፔ 
ሪያሊስት አገር ቡርዢ መደቦች የዓላማ 
አንድነት ነበራቸው ። በየአገሮቻቸው የነ 
በረውን የኮሚዩኒስትና የሠራተኞች እን 
ቅሰቃሴ ለማፈን ሁሉም ተመሳሳይ የሆነ 
ስትራተጂና ፀረ አብዮት ፖሊሲ አካሂደ 
ዋል ። ሶቭዬት ኅብረትን መምታት በሚ 
ለው አቋም ላይም እንደዚሁ አንድነት 
ነበራቸው ። ሒትለር በፈረንሳይና በእን 
ግሊዝ ላይ ጦርነት ከከፈተ በኋላ እንኳንስ ፡ 
«የጋራ ጠላታችን በሆነችው ሶቭዬት ኅብ 
ረት ላይ ተባብረን በመዝመት ፈንታ ለምን 
እርስ በርስ እንዋጋለን» የሚል የምስጢር 
ድርድር ሲያደርጉ መቆየታቸው ለቡርቪዢ 
መደቦች የጋራ ፀረ ሶሻሊስት አቋም እውን 


2/ 


3/ 





ኸጢ '። ፣፣" በሚ 
፡-41 -ጐ ባሌ.-:4.ሁ ን ቸርን 
ስ ን ን ጃጂ ጂው >/ፍቺ፡ 


ስ ዔ- 


ሼከ ሚ።፡፡. :.፡ ባው. ...ኣ ጨም 





ይሁን እንጂ ሦስተኛው የሒትለር ።ሪ 
ሶሊኒ ዕቅድ በተለያዩ የቡርዢው “መብ 
መካከል የማይታረቅ ቅራኔ ስለፈጠረ ሪው 
ርዢ ዓለምአቀፋዊ ፀረ ኮሚዩኒስት አ 

ሊፀና አልቻለም ። በመጨረሻም በእስያ 
ዛካፍለ ዓለም ውስጥ ከፍተኛ የመስፋፋት 
ጳቅድ ይዞ የተነሳው የጃፓን ሚሊታሪስት 
መንግሥት ከጀርመን ናዚዝምና ከኢጣሊያ 
ፈሸዝም ጋር በነበረው የዓላማ አንድነት 
«በርሊን-ሮም-ቶኪዮ” (ለ35) የተባለው 
“7“ጦር ኅብረት ተመሥርቶ ዓለም ለሁለተ 
"ው የዓለም ጦርነት እልቂት ተዘጋጀች ። 


ፋሺስት ኢጣሊያ. በ1935 በኢ 
ትዮጵያ ላይ የከፈተችው ወረራ በዚህ 
ፍለም አቀፋዊ ሂደት ውስጥ የተፈጠረ 
“ስተት ነው ። በአንጻሩም የኢትዮጵያ 
=ፊ ሕዝብና የኢትዮጵያ አርበኞች ያካሄ 
ጉት መራራ የነጻነት ትግል ፤ በዓለምአቀፍ 
ደረጃ ይካሄድ የነበረው የፀረ ፋሺስት 
ትግል አካልና የሁለተኛው የዓለም ጦርነት 
አንድ ታሪካዊገጽታ ነው። 


ይህን ትግል በቀጥታ ከመመልከታ 
ችን በፊት ግን የኢትዮጵያን ሰፊ ሕዝብ 
ረዥምና አኩሪ የነጻነት ተጋድሎ ታሪክ 
በቅድሚያ በአጭሩ እንመረምራለን ። 








(8 ዘ ከን! እባ. 





ኢትዮጵያን የቅኝ ግዛት አድርጐ ለመ 
ያዝ ብዙ አገሮች ሙከራ አድርገው ሳይሳ 
ካላቸው እንደቀረ የአለፈው ፀረ ኩሎኒያ 
ሊስት ትግላችን ይመሰክራል ። የኦቶማን 
ቱርክና የግብጽ ተስፋፊዎች ፤ የፖርቱጋል 
ቅኝ ገዥዎች ፤ የመሐዲስት ወራሪዎች 1 
የኢጣሊያ ፤ የእንግሊዝና የፈረንሳይ ኢም 
ፔሪያሊስት ኃይሎችና እንዲሁም የኢጣ 
ሊያ ፋሺስቶች በማከታተል ያደረጓቸውን 
ስውርና ግልጽ ሙከራዎች ነጻነት ወዳዱ 
የኢትዮጵያ ሕዝብ በተባበረ ክንዱ ሊያ 
ከሽፋቸው ችሏል ። እነዚህ ግዛትን ለመ 
ድፈር የሞከሩ ኃይሎች ኢትዮጵያን ለመ 
ያዝ ካደረጓቸው ሙከራዎች አብዛኞቹ በስ 
ውር የተደረጉ ነበሩ ። ይህም ሚሲዮናው 
ያንንና ቆንስላዎችን አስቀድመው በመላክ 
ቦታውን ካስጠኑ በኋላ ወታደሮችን በመ 
ላክ የሚያደርጉት የወረራ ሙከራ ነው ። 
ይህን አስመልክተው አጹ ቴዎድሮስ ሊዣን 
ለተባለው ፈረንሳዊ ሚሲዮናውያን ለምን 
፡፦ እልይ እንዲገቡ እንደማይፈቅዱ 

ገፍ ፦--- 





ውርፓ መንገሥታት የምሥራቅ ገዛቶ 
ችን ለመያዝ ሲሹ የሚጠቀሙበትን ታክ 
ቲክ ለውቀዋለሁ ። መጀመረያ ሚሲዮና 
ውያንን ይልካሉ ። አነሱን አንዲረቶዱ በማለት 
ቆንኔላዎችን ይለካሉ ፤ በማክታተፅሰም ቆን 
ጎላ።ሠቶን አንዲረዱ በማለት ወታደሮች ይል 
፡ሉ ፦ - - እኔ እንደ ሒንዱስታን ገዥ 
“ሬም አንዲህ የሚቀለድዝኝ ለለሰምሰ 
4ህ - - - ይህን ክማደርገ ከጦሩ ጋር ገንባር 
ላገ«"፡ር መገጠሙን አመርጣለሁ » - - -»"፤ 
ዝፅፕል ። 


*'ስፋፊዎችና ቅኝ ገዥዎች ስውር የሆነ 
#ፖፓስጸቲካ አላማቸውን ከግብ ለማድረስ 
"ማ፥ርበቀሙበትን ዘዴ አጹ ቴዎድሮስ በግ 
ልሃ የተረዱት ይመስላል ። ነገር ግን አፄ 
ቴፖሯሮስም ሆኑ ተከታዮቻቸው በየጊዜው 
በሚነሱት የፊውዳል የሥልጣን ተቀናቃ 
ኞች ምክንያት ፤፥ የውጭ ወታደሮች ሰርገው 
ከመግባታቸውና ግዛትን ከመድፈራቸው 
በፊት ለመመከት ያደረጓቸው ሙከራዎች 
አጥጋቢ ሊሆኑ አልቻሉም ነበር ። 


እነዚህ የቅኝ ግዛት ጥመኞች በሚሲዮ 
ናውያን ፊታውራሪነት ፥፤ በቆንስላዎች ጋሻ 
ጃግሬነትና ግልጽ በሆነ ወረራ ኢትዮጵያን 
ለመያዝ ከ1557 ጀምሮ ከፍተኛ ጥረት አድ 
ርገዋል ። የቀደምትነቱን ቦታ በመያዝ 
የወረራው በር ከፋች የሆኑት የኦቶማን 
ቱርኮች ነበሩ ። የመስፋፋት አላማውን 
በዓለም ላይ ለመዘርጋት አስቦ የነበረው 
የኦቶማን ቱርክ ፓሻ (መሪ) ኡትማን በቀይ 
ባህር አካባቢ ያሉትን አገሮች በቁጥጥሩ 
ሥር ሲያደርግ የኢትዮጵያን የባህር በር 
ከ1557 ጀምሮ እስከ አሥራ ዘጠነኛው 
ምእተ ዓመት አጋማሽ ከፊላዊ ሥልጣን 
(ከ0፲01881 8ህ(ከ0፲[ሃ) በመያዝ ሲቆጣጠር 
ቆይቷል ። 


የኦቶማን መንግሥት ኃይል ሲዳከም 
አካባቢውን በተተኪው ለመያዝ የሞከረው 
በመሐመድ አሊ የተገነባው የግብጽ መን 
ግሥት ነበር ። የግብፅ ተስፋፊዎች እንደ 
ኦቶማን ቱርኮች በምጽዋ ወደብ ብቻ ሳይ 
ወሰኑ ወደ መሐል አገር ዘልቀው በመግባት 





*- በዚህ ጽሑፍ ውስጥያለው የዘመን አቆጣጠር 
(እንደ ኢትዮጵያ አቆጣጠር ተብሎ እስከአል 


ተጠቀሰ ድረስ) በአውሮፓውያን አቆጣጠር 
ነው ።። 


ግዛት ለማስፋፋት ቆርጠው ተነሱ ። በዚህ 
ጊዜ አጹ ቴዎድሮስ ጀምረውት የነበረው 
ማእከላዊ መንግሥትን የማጠናከሩ ተግ 
ባር እየጎለበተ በመምጣቱ ወራሪው ኃይል 
እንዳሰበው ግዛቱን ለማስፋፋት ሳይችል 
ቀረ ። በዚህ መሠረት በ1875 እና 
በ፲876 ጉንዳትና ጉራዕ ላይ በአጹ ዮሐንስ 
በሚመራው ጦር ተከታታይ ድል በመመ 
ታታቸውየወረራእቅዳቸውሊከሽፍችሏል። 


በ1880ዎቹ ዓመታት የኢጣሊያ ቅኝ 
ገዥዎች በሰሜን አፍሪካ ቅኝ ግዛት ለመ 
ያዝ ይጥሩ ጀመር ። ሆኖም ይህ የአፍሪካ 
ክፍል በጊዜው ተስማሚ ሆኖ ስላላገኙት 
አንድ የግል ኩባንያ ከአንድ የፊውዳል 
ገዥ አሰብ አካባቢ በገዛው መሬት ላይ 
ዓይናቸውን ማሳረፍ ግድ ሆነባቸው ። 


ከዚህ በመነሳት በሱዳን የመሐዲ ንቅ 
ናቄ ካሰጋቸው እንግሊዞች ጋር የውስጥ 
ስምምነት በማድረግ በ1885 አካባቢ የም 
ጽዋን ወደብ ያዙ ። ይህ ድርጊት በኢትዮ 
ጵያውያን ዘንድ ከፍትኛ ተቃውሞ አስከ 
ትሎ ሁለቱም ወገኖች ጦርነት እስከማወጅ 
ደረጃ ተዳርሰው በ1887 ዶጋሌ ላይ በተደ 
ረገው ጦርነት ኢትዮጵያውያን ኢጣልያ 
ኖችን አሳፍረው መለሷቸው ። 


አጹ ዮሐንስ በ1889 ከሞቱ በኋላ ዘው 
ዱን ለመያዝ በተደረገው ሽሚያ ከተለያዩ 
የፊውዳል ተቀናቃኞች መካከል ምኒልክ 
በአሸናፊነት ወጡ ። ከዘመነ መሳፍንት 
በኋላ ኢትዮጵያን በአንድ ጠንካራ ማእከላዊ 
የፊውዳል መንግሥት ሥር ለማስተዳደር 
በመቻሉ የውጭ ጠላቶችን ለመከላከል 
ቀድሞ ከነበረው ይበልጥ አመቺ ሁኔታ 
ሊፈጠር ቻለ ። ምኒልክም በአንድ በኩል 
ለአስተዳደራቸው ጠንካራ መሠረት ለመ 
ጣል ሲጥሩ ፤ በሌላ በኩል ደግሞ ከጠላት 
ጋር ላለመጋጨት ሰላማዊ የሆነ የዲፕሎ 
ማቲክ ዘመቻ ማካሄድ ጀመሩ ። በመካከ 
ሉም በ1889 በኢጣሊያና በኢትዮጵያ መካ 
ከል የውጫሌ ውል ተፈረመ ። ይህ ውል 
በተለይም አንቀጽ 1 7 በኢጣልያንኛ ቋንቋ 
ትርጉም በተዘዋዋሪ መንገድ ኢትዮጵያን 
የኢጣልያ ቅኝ ግዛት የሚያደርግ ነበር ። 
የአንቀጹን አሻሚነትና የጠላትን መሠሪ 
ነት የተረዱት አጹ ምኒልክ በ1893 ውሉን 
መሠረዛቸውን ለኢጣልያ መንግሥት በግ 
ልጽ አስታወቁ ። 

በሸፍጥ ኢትዮጵያን ለመያዝ ያል 
ተሳካላቸው የኢጣልያ ቅኝ ገዥዎች በኃ 
ይል ከመጠቀም ሌላ አማራጭ በማጣታ 
ቱው ከዚህ ጊዜ ጀምሮ ከፍተኛ የጦር ዝግ 
ት ማድረግ ቀጠሉ ። በማን አለብኝነት 
ምጣት ክልላቸውን በማስፋፋት የአሥመ 
ሬገና የሀማሴንን ሜዳማ ክፍል እስከ 
ፖረብ ወንዝ ድረስ ያለውን ግዛት ከመያ 
ኗቃውም በላይ ወደ መሐል አገር ዘልቀው 
ኦመግባት በአክሱም አካባቢ ያንዣብቡ 
ጄመር ። የኢጣልያ ያልታሰበ አገርን የመ 
*«ስ ሙከራ ያሰጋቸው አጹ ምኒልክም 
ዋ=ኔታውን አሳሳቢነት በመገንዘብ የበኩ 
ሬ=ውን ዝግጅት ማድረግ ቀጠሉ ። 


የሁለቱ ተቃራኒ ወገኖች ቄርሾ እየተ 
==ሰ ሄዶ የቋያው እሳት በመጋቢት 1. 
1896 አድዋ ላይ ነደደ ። በዚህ ጊዜ መቶ 
ሺህ ይሆናል ተብሎ በውጭ ታሪክ ፀሐ 
ፊዎች የተገመተው የኢትዮጵያ ጦር የኢ 
ጣልያንና የከሀዲ ተባባሪዎቻን ጦር አይ 
ቀጡ ቅጣት በመቅጣት በጥቁር ዓለም 
ታይቶ የማይታወቀውን ድል ተጎናጸፈ ። 






















፲፣ 


፻፳፤፣ 


ቀል እንዳለበት እየተነገረው ያድግ ጀመር ። 
የፋሺዝም ቀንደኛ መሪዎች የሆኑት እነ 
ሙሶሊኒምየዚህ ትውልድ ውጤቶችናቸው።« 


ተፈለ እሸ ሎፎ  በፎርያ,!፡ 


ፕርግራም 


የኢንዱስትሪ ካፒታሊዝም በመጀመ 
ሪያ በታላቋ ብሪታንያ በኋላም በሌሎች 
የአውሮፓ አገሮች በ19ኛው ምእተ ዓመት 
አጋማሽ ላይ ከፍተኛ እድገት በማሳየቱ 
የዚህን እድገት ግስጋሴ ለመጠበቅ የቅኝ 
ግዛት አስፈላጊነት በካፒታሊስት አገሮች 
ዘንድ እያደገ መጣ ። ለዚህ ስርአት ንግድ 
መናኸሪያ የሚሆኑ የንግድ ቦታዎችን በቅኝ - 
ግዛቶች ውስጥ ማቋቋሙን የአውሮፓ ቅኝ 
ገዥዎች ተያያዙት ። በዚህ መሠረት የተ 
ጽእኖ ክልል.  (58ከ6፲6 ዐ፤ ፲ከ7]ህርክርዩ) 
ለመመሥረት በጊዜው ኃያላን ይባሉ የነ 
በሩት እንግሊዝ ፤ ፈረንሳይና ጀርመን መሪ 
ነቱን ያዙ ። ፋሽስት ኢጣልያና ሚሊታሪ 
ስት ጃፓንም የነሱን ኮቴ በመከተል ወደ 
ውድድሩ ዓለም ብቅ አሉ ። በተለይም ፋሽ 
ስት ኢጣልያ በጊዜው የተጽእኖ ክልሏ 
አድርጋ ይዛቸው የነበሩት ሊቢያ ፤ አል 
ባንያና ገሚስ የሱማሌ ግዛት ሲሆኑ ፤ እነ 
ዚህ «ግዛቶች ፡› በረሀማ በመሆናቸውና 
የተፈለገውን የኢንዱስትሪ ጥሬ ዕቃ ስለ 
ማያመርቱ ፋሽስት ኢጣልያ ፊቷን ወደ 
ሌላ ማዞር ግድ ሆነባት ። 





ፋሺስት ኢጣልያ ኢትዮጵያን ቅኝ ግዛት 
አድርጋ ለመያዝ ከ1869 ጀምራ ያልተቆ 
ጠበ ጥረት አድርጋለች ። የመስፋፋት 
ምኞቷን ከግቡ ለማድረስ እንደ ሌሎች 
የአውሮፓ ቅኝ ገዥዎች ቀላል ሆኖ አላገ 
። ለዚህም ምስክሩ በ1887 እና 

በ1896 ዶጋሊና አድዋ ላይ የደረሱባት 
ከፍተኛ ጥቃቶች ናቸው ። የኢጣልያ ፋሽ 
ይ የተከናነቡት የውርደት ሸማ ትም 





ኃይል ጋር ስለማያጋጫቸውና ኢትዮጵያ 
ውስጥ አለ ተብሎ የተገመተው የተፈጥሮ 
ሀብት ስለአጓጓቸው ነበር ። 


ይህን አላማቸውን ከግቡ ለማድረስ 
የፊታውራሪነቱን ቦታ የያዘው ቤኒቶ ሙሶ 
ሎኒ ነበር ። 


ቤኒቶ ሙሶሊኒ በፋሽስት ርእዮተዓለም 
የተጠቀመና ፋሽዝምን በዓለም ለማራመድ 
ታጥቆ የተነሳ አምባገነን መሪ ነበር ። 
በፄፀ20ዎቹ መጀመሪያ ዓመታት ላይ የፋ 
ሺስት መንግሥትን ከፍተኛ ሥልጣን የያ 
ዘው ሙሶሊኒ የፋሽስትን የመስፋፋት 
ፖሊሲ በአውሮፓና በቀረው ዓለም ለማሠ 
ራጨት ቆርጦ ተነሳ ። ሆኖም በወቅቱ 
በነበረው የአውሮፓ የኃይል 'ሚዛን አሰላ 
ለፍ ምክንያት በአውሮፓ ሊያደርግ ያቀ 
ደው ዓላማ ስላልተሳካለት የበቀል ፈላጊው 
ትውልድ የበኩር ልጅ የሆነው ሙሶሊኒ 
«የግዛት ግንባታውን» ወደ አፍሪካ ቀንድ 
በማዞር ከ1923 ጀምሮ ኢትዮጵያን ለመያዝ 
ከፍተኛ ዝግጅት ማድረጉን ቀጠለ ። ለወ 
ረራው መጀመር አብይ ምክንያት የሆነው 
ታህሣሥ 5 ቀን 1934 በኢጣልያ ጦርና 
ከእንግሊዞች ጋር የግጦሽ ቦታ ለመከለል 
ለሄደው የኢትዮጵያ ልዑካን አጃቢ ሆኖ 
በሄደው በጥቂት የኢትዮጵያ ጦር መካከል 
ወልወል ላይ የተደረገው ግጭት ነበር ። 


እስከ 19255 የታተሙት ካርታዎች 
(ማፖች) እንደሚያመለክቱት ወልወል በግ 
ምት አንድ መቶ ኪሎ ሜትር ከኢጣልያ 
ሶማሌ (መጀርቲ) ጠረፍ ወደ ኢትዮጵያ ገባ 
ብሎ የሚገኝና 359 ያህል የውሀ ጉድጓዶች 
የሚገኙበት ቦታ ነው። ነገር ግን ከ1929 
ጀምሮ ግጭቱ እስከተፈጸመበት ድረስ ቁጥ 
ራቸው በውል የማይታወቅ የፋሽስት ወታ 
ደሮች ይዘዋወሩበት ነበር ።* 


ሙሶሊኒ የግዛት ማስፋፋት ምኞቱን 
ከግቡ ለማድረስ መጀመሪያ ጎንደር ላይ 
በኢጣልን ቆንስላ ውስጥ ተመድበው ይሰሩ 
በነበሩ የኢጣልያ ሰላዮች ላይ ኢትዮጵያ 
ውያን አድርሰውት በነበረው ጉዳትና ኋላም 
ወልወል ላይ በተደረገው ግጭት በማሳበብ 


የጥፋት መልእክተኞቹን ወደ ኢትዮጵያ 
መላክ ጀመረ ። 


ና 
ንሪ የያ! 

« 14. 
ኤ 

1... 6ሸ፣ 


ኢትዮጵያን በተናጠል ሳይሆን በጋራ 
ለመቃረጥ የአሰቡት የፈረንሳይ ፣፤ የእንግ 
ሊዝና የኢጣልያ ኢምፔሪያሊስቶች በ1905 
አንድ ውል ተፈራረሙ ። ይህም ኢትዮጵያ 
ውስጥ እንዲኖራቸው ያሰቡትን ጥቅም 
በጋራ ለማስከበር የሚያስችል ውል በመ 
ሆኑ በአድዋ ጦርነት ጊዜ ውርደትና ሽን 
ፈት ለደረሰበት የኢጣልያ ፋሺዝም እንደ 
ታላቅ የዲፕሎማቲክ ድል የሚቆጠር ነበር። 
የእንግሊዝና የፈረንሣይ ኢምፔሪያሊስቶች 
ኢትዮጵያን እንደ ገፀ በረከት በመስጠት 
ለመጀመሪያ ጊዜ ኢትዮጵያ የኢጣልያን 
ቅኝ ግዛት እንድትሆን በመስማማታቸው 
ለወረራው ድጋፍ ሰጪ መሆናቸውን በገ 
ሃድ አስመስክረዋል ። ፡ 


ኢትዮጵያን ሳያማክሩ ሶስቱ ኢምፔሪያ 
ሊስት አገሮች ያደረጉት ስምምነት የኢትዮ 
ጵያን ነጻነት በግልጽ እንደደፈሩ የሚያስ 
ቆጥራቸው ነው ። እስከ 1929 ኢትዮጵያን 
በተጽእኖ ክልል መቃረጥ አለብን የሚለው 
ሃሳባቸው ሳይለወጥ በመቆየቱ ፤ በተለይም 
የእንግሊዝና የፈረንሣይ ቡርዢዎች የናዚ 
ጀርመን የጦር ስጋት ስለነበረባቸው ለኢጣ 
ልያ ያደረጉት ድጋፍ ፋሺስት ኢጣልያ 
በ1935 ላደረገችው ወረራ የተለየ የማበረ 
ታቻ መንገድ ሊከፍትላት ችሏል ። 


በዚህ የልብ ልብ ያገኘው ፋሺዝም 
የዓለምን አስተያየትና ኢትዮጵያ ያቀረበ 
ችውን የሰላም ጥሪ ከምንም ሳይቆጥር 
የእብሪት ወረራን በኢትዮጵያ ላይ ከፈተ ። 


የኢጣልያ ፋሽስቶች ለጦርነቱ መጀ 
መር የበኩላቸውን 
ሰበብ ቢደረድሩም ለወረራው መንስኤ የሆ 
ኑት አበይት ምክንያቶች ፡.- 


1... ፋሽስት ኢጣልያ በምዕራብ አው 
ሮፓ በ1929 ገደማ ደርሶ ከነበ 

2.. በኢኮኖሚው ውድቀት ሳቢያ የደ 
- ረሰውን ከፍተኛ የሥራ አጥ ችግር 
ለማቃለል ዜጎቿን በወታደርነት ፤ 
በልማት ሥራና በሌሎች የሥራ 
መስኮች በኢትዮጵያ ለማሠማራት 


3. ከሁሉም በላይ ኢትዮጵያን ቅኝ 
ግዛት አድርጋ በመያዝ ዜጐቿን 
ለዘለቄታው በኢትዮጵያ ለማስ 
ፈር ፤ 


4. ከአርባ ዓመት በፊት የኢጣልያ 
ተስፋፊዎች የደረሰባቸውን ሽን 
ፈት ለመበቀልና ፣ 


5. ሙሶሊኒና ፋሺስት ተከታዮቹ የቀ 
ድሞ ሮማውያንን ዓለም አቀፋዊ 
«ታላቅነትና» የግዛት ስፋት መል 
ሰን እናቋቁማለን በሚል የተነሱ 
በት ቅዥት ነበር ። 


አጹ ምኒልክ ካረፉ ከ1913 በኋላ የሥ 
ልጣን ተቀናቃኝ ፊውዳሎች ሰፊውን 
ሕዝብ በሃይማናት ፥፤ በዘርና በጎሣ በመከፋ 
ፈልና በሕዝቡ መካከል የሃይማኖት መና 
ናቅና ጥላቻ እንዲሰፍን በማድረጋቸው 
ለጠላት የመግቢያ ቀዳዳ ከፍተውለታል ። 


በኢትዮጵያ የተከሰተውን የመከፋፈል 
አዝማሚያ በቅርብ ሆነው ይመለከቱ የነ 
በሩት የኢጣልያ ፋሽስቶች የአሰቡት ዓላማ 
እንዲሰምር አርባ ቆንስላዎችን ስትራተጂ 
በሆነ የኢትዮጵያ ክፍሎች በማቋቋም ፊው 
ዳሎችን ይበልጥ የመከፋፈሉን ዘመቻ ተያ 
ያዙት ። በተለይም በጎንደር ፥ በዶንጎሎ ፥ 
በወሎ ፡ በጎጃምና በአዜቡ ኦሮሞ* በቆን 
ስላዎቻቸው አማካኝነት የሚካሄደውን ስለ 
ላና ሕዝቡን የመከፋፈሉን ተግባር ይበ 
ልጥ በማጠናከራቸው የጠላትን ጦር 
ቀድሞ ይመክታል ተብሎ የተገመተው 
ብዛት ያለው የዚህ ክፍል ጦር ተባብሮና 
ተጠናክሮ ወደ ጠላትን እንዳይመክት 
አደረጉ ። ይህን አስመልክቶ የሙሶሊኒ 
የጦር አበጋዝ የነበረው ማርሻል ኤሚሎ 
ዲ. ቦኖ ሲናገር ፥፡ ....መረዳት ያለብን 
ዋናው ቁም ነገር ይህ ነው... ከወረራው 
ዋዜማ ጀምሮ በሃሳብ የመከፋፈል ምልክ 
ቶች (በኢትዮጵያውያን) ተከስተዋል « 
ይህም ጠላታችንን 200,000 ያህል ጦር 
የደግላጣው እሙን ነው. «7 ይህ አባባል 

, ው የቱን ያህል እንደተና 

ፈሏያስገነዝበን ይችላል ። የ ው 


ለአገር አንድነትና ነጻነት ደንቃፈ የሆ 
ኑት አንዳንድ የፊውዳል አለቆች በፋሺስት 
ኢጣልያ ሰላዮች ቁጥጥር ሥር በመዋል 
በየአውራጃዎችና ወረዳዎች ለሚገኙ ተከ 
ታዮቻቸው ፀረ አንድነት ፕሮፓጋንዳ በጠ 
ንዛት ፤ ከጌቶቻቸው የተመጸወቱትን የጠ ር 
መሣሪያ በማከፋፈልና ጉቦ በመስጠት የሕ 
ዝቡን ኃይል እንዲከፋፈል አድርገዋል , 
የተጠናከረ ፀረ ፋሺስት ኃይል እንዳይመ 
ሠረት ለጠላት ከፍተኛ አስተዋፅኦ አድ 
ርገዋል ። 


በዘመናዊ የጦር መሣሪያ የተጠናከረ 
ውን የጠላት ጦር ይመክታል የተባለው 
የኢትዮጵያ ጦር የተውጣጣው ከንጉሱ 
የቅርብ ረዳት ፊውዳሎች ፣፤ ከማእከላዊው 
መንግሥት ጦርና ከንጉሱ ቋሚ ጦር ብቻ 
ስለሆነ ይህ ጦር ቁጥሩ አነስተኛ ከመሆኑም 
በላይ በተፈጥሮ ካገኘው ልምድ በቀር 
ዘመናዊ የጦር ስልት ያልቀሰመ ነበር ። 
በትጥቅም ረገድ ኢትዮጵያ ቀደም ብላ 
ከአውሮፓ አገሮች ለመግዛት ጠይቃው 
የነበረውን የጦር መሣሪያ በተቀነባበረ የኢ 
ምፔሪያሊስቶች ሴራ ምክንያት ልታገኝ 
አልቻለችም ነበር ።* 


ስለሆነም ባለው ኃይልና መሣሪያ ጠላ 
ትን ለመቋቋም የነበረው ዝግጅት የሚ 
ያመረቃ አልነበረም ። በጦር አዝማቾች 
መካከል የሀሳብ ግጭት ይታይ ስለነበር 
ከፊሎቹ ለምን የጠላት ጦር ሥር እስኪሰድ 
እንጠብቀዋለን አሁኑኑ ባለን ኃይል እን 
ዋጋ ሲሉ የቀሩት ደግሞ በተለይም ወጣት 
አርበኞች አቅማችን የተወሰነ ስለሆነ በግ 
ንባር መግጠሙ የማያዋጣ በመሆኑ የሽ 
ምቅ ውጊያ ማካሄድ ይኖርብናል ይሉ 
ነበር ። በዚህ መካከል ደግሞ ንጉሠ ሁለ 
ቱንም አስተያየቶች ባለመቀበል ሁኔታውን 
ለዓለም ማኅበር ማሳወቅ አለብን በማለት 
የማፈግፈግ ዝንባሌ ያሳይ ነበር ። ይልቁ 
ንም ሁኔታውን ለጠላት አመቺ በማድረግ 
ከጠላት ጋር የተፋጠጠውን የኢትዮጵያ 
ጦር ሰላሳ ኪሎ ሜትር እንዲያፈገፍግና 
የዓለም ማኅበርን ውሳኔ እንዲጠባበቅ አዶ 
ረገ ። ይህም ጠላት በወታደራዊ ዝግጅቱ 
እንዲገፋና አመቺ ቦታዎችን ቀድሞ እን 
ዲይዝ አጋጣሚ ሁኔታን ፈጠረለት። 


.ምንም እንኳን በጊዜው ኃያላን የሚባ 
ሉት አገሮችና አብዛኛው የ4ለም “ ፡ 








ሥታት ማህበር አባላት ኢጣልያ ላደረገ 
ችው ወረራ አፋዊ ተቃውሞ ቢያሰሙም 
ተግባራዊ የሆነ ድርጊት አልፈፀሙም ። 
ኢጣልያ ላደረገችው ወረራ የንግድ ማዕቀብ 
እንዲደረግባት ቢደነገግም ለወረራው አስ 
ፈላጊ የሆነው የነዳጅ ዘይት ከተዘረዘሩት 
2ንግድ እቃዎች ውስጥ ባለመግባቱ ፋሽ 
ሳት ኢጣልያን ከወረራዋ ሊገታት አልቻ 
ላኋም ። በሌላ በኩል ደግሞ የእንግሊዝና 
፻ፈረንሣይ ገዥ መደብ አባላት ኢጣልያ 
ካናዚ ጀርመን ጋር ኃይሏን ታስተባብራ 
ላች የሚል ስጋት ስላደረባቸው በኢጣልያ 
ላይ ሁለቱ አገሮች ይሰነዝሩት የነበረው 
ተቃውሞ የይስሙላ ያህል ነበር ። እነዚ 
ህን ሁኔታዎች በሚገባ ያላጤነው ንጉሥ 
ወረራውን በአለው ኃይል እንደመቋቋም 
ፈንታ እጃችንን አጣጥፈን ተቀምጠን የዓ 
ለም ማሕበርን ውሳኔ መጠበቅ አለብን 
ማለቱ የአገር መሪነት ኃላፊነትን ምንነት 
ያልተገነዘበ መሆኑን ያሳያናል ። 


ወታደራዊ ፍልሚያ 


የመጀመሪያው የፋሽስት ጦር በመስ 
ከረም ወር 1927 (እንደ ኢትዮጵያ አቆጣ 
ጠር) በጄኔራል ዴ ቦኖ እየተመራ ከኤርትራ 
ተነስቶ ወደ አድዋ ገሠገሠ ። በምሥራቅም 
በኩል በጄኔራል ግራዚያኒ የሚመራው 
ጦር በ,;፡ሌ በኩል በምሥራቃዊ ደቡብ 
ኢትዮጵያዊ ጦር ከፈተ ። 


የሀገሩን ነጻነትና አንድነት ለመጠበቅ 
በተለያዩ ወቅቶችና ጊዜያት ጠላቶቹን ድል 
እየነሳ የቆየው የኢትዮጵያ ሰፊ ሕዝብ ኃይ 
ሉን የሚያስተባብርና ትጥቁን እንዲያዘ 
ጋጅ የሚያደርገው አመራር ባያገኝም ባለ 
ፈው ታሪኩ የነበረውን ጀግንነት ወኔና የነ 
ጸነት ፍቅር ይዞ ወደ ጦር ግንባር አመራ ። 


ቢሆንም የፋሺስት ጦር በብዙ ጊዜ 
ዝግጅት የዳበረ ነበር ። ቀደም ሲል በሰሜን 
ኢትዮጵያ በኤርትራ ክፍለ ሀገር ውስጥ 
የቅኝ ግዛት አስተዳዳሪ የነበረውና በመጀ 
መሪያው ወታደራዊ ፍልሚያ ወቅት የሰ 
ሜኑን የፋሺስቶችን ጦር የመራው ጄኔራል 
ዲ ቦኖ ሦስት ዲቪዝዮን ጦር ወደ ኤርትራ 
እንደላከለት ቢጠይቅ ሙሶሊኒ በብዛት ትቸ 
ገር እንደሆነ እንጂ ለሶስቱስ ዲቪዝዮን አት 
ጨነቅ፤ አምስት ዲቪዝዮን ከመደበኛው 
ጦርናአምስት ዲቪዝዮን ከባለጥቁር ሸሚዝ 
ለባሹ ልዩ የፋሺስት ጦር ይላክልሀል ባለው 


መሠረት በሚያዝያ ወር 1935 የመጀመ 
ሪያው ባታሊዮን ጦር ሞፅዋ ደረሰ ። በሚ 
ቀጥሉት ተከታታይ ወሮች አንድ ዲቪዝዮን 
ጦርና መጠነኛ ባለጥቁር ሸሚዝ ለባሽ ባታ 
ሊዮኖች ለሱማሌ የቅኝ ግዛት አስተዳዳሪ 
ለነበረው ለጄኔራል ግራዚያኒ ሲላኩ በሰ 
ሜን ጦር ግንባር የፋሺስቶች ጦር ብዛት 
(በሁለት መቶ ሺህ) ሰው ኃይል የተገነባ ፤ 
በሰባት ሺህ መኮንኖች የሚመራ ፤ (ስድስት 
ሺህ) መትረየስ ፤ (ሰባት መቶ) የተለያዩ 
መድፎች ፤ (አንድ መቶ ሃምሳ) ታንኮችና 
ተዋጊየጦር አይሮፕላኖች የተጠናከረ ነበር” 
በአንድ ወቅት አንድ የሙሶሊኒ የጦር ፀሐፊ 
ባቀረበው ዘገባ ከአንድ ክፍለ ሀገር ከኔፓ 
ልስ ብቻ ኢጣሊያን ለወረራ ከላከችው ጦር 
(አንድ መቶ ሺህ) ወታደሮች ፤ (አንድሚሊ 
ዮን) ልዩ ልዩ የጦር ዕቃዎችና ቁጥር ስፍር 
የሌለው ጥይት ፡፣ (ሁለት መቶ) መድፎች ፥፤ 
(ስድስት ሺህ) በቅሎዎችና (ሁለት ሺህ 
ሦስት መቶ) የጦርና የስንቅ የጭነት መኪ 
ናዎች ወደ ጦር ግንባር በመርከብ እንደተ 
ላኩ አስታውቋል ።" ይህ ባለብዙ ብረት 
ለበስ ጦር በዓይነትም ሆነ በጥራት እንደ 
ዚህ ሊጐለብትና ሊዳብር የቻለው ያለ ምክ 
ንያት አልነበረም።ኢጣሊያን በጊዜው በነ 
በራት የኢንዱስትሪ ፥፤ የቴክኖሎጂና የሳይ 
ንስ ዕድገት ውጤትና አብዛኛው የኢጣሊ 
ያን ኢንዱስትሪዎች ለዚሁ ለጦር መሣሪያ 
ምርት መላው ኃይላቸውን በማስተባበር 
አዳዲስና ልዩ ልዩ መሣሪያዎችን ከማው 
ጣቸውም ሌላ በየጊዜው ለምርቱ ጥራትና 
ብዛት ድጋፍ በመስጠታቸው ነበር ። ከዚ 
ህም ባሻገር የፋሺስት የጦር አውሮፕላኖች 
በሕግ በተከለከለ የጋዝ መርዝ ጪስ የተደ 
ገፉ መሆናቸው ሌላው የጦር ዝግጅት ገጽ 
ታቸው ነበር ። በዚህ ዓይነት የዕድገት 
ደረጃ የደረሰ ኅብረተሰብ በሌላው መልኩ 
ከጦር መሣሪያ ብዛትና ጥራት ባሻገር የሠ 
ራዊቱ የአሠለጣጠንና የአደረጃጀት ሁኔታ 
ዎች ከኅብረተሰቡ የዕድገት ደረጃ ጋር 
አብሮ የተያያዘና መስተጋብርም ያለው 
ነው ። በዚህ ረገድ የፋሺስት ጦር ሀገርን 
ለመከላከል ብቻ የሚሰለጥን ሳይሆን ለማ 
ጥቃት ወደ ባህር ማዶ የሚላክና ለወረራ 
የተዘጋጀ ነበር ። ስለዚህም ፋሽስቶች ለአ 
ሥራምሦስት ዓመታት ያህል የኢጣሊያንን 
ሕዝብ አዲስ ዓለም ለማውረስ ፤ ከችግሩ 
ለማላቀቅና የብሔረተኛ ስሜቱን ለማርካት 
ባደረጉት ፕሮፓጋንዳና ቅስቀሳ ባገኙትም 
ተቀባይነት በወታደራዊ አሰለጣጠናቸው 








የጥፋት መልዕክተኞች እንዲሆኑ አድርጓ 
ቸዋል ። 


በአንጻሩ የወገን ጦር ከጀግንነቱና ከወ 
ኔው በስተቀር ከዚህ ዓይነቱ ዘመናዊ ፤ ኃያ 
ልና የዳበረ ጦር ጋር ለመፋለም በአመራር 
ያልታደለ በመሆኑ ያልተዘጋጀም ያልዳበ 
ረም ነበር ። ለውነታውና ለአባባሉ ብዙ 
ምክንያቶችን ማቅረብ ቢያስፈልግም ፤ መ 
ሠረታዊ ገጽታው ግን ሀገሪቱ ከነበረችበት 
ኋላቀር ፊውዳላዊ የኢኮኖሚ ስልተምርት 
ዕድገት የተንፀባረቀ ይፋዊ ገጽታው ነው ። 
ይህ ዓይነቱ ሥርዓት እንኳንስ የጦሩን ኃይል 
ማዳበሩና ማዘጋጀቱ ቀርቶ የሚታዩትን 
የኅብረተሰቡን ማኅበራዊ ችግሮች የማይ 
ፈታና በተለያዩ ጦር አበጋዞች የተከፋፈለና 
በውስጣቸውም የሥልጣን ሽ ኩቻ የሚበ 
ዛበት ማዕከላዊነት የሌለው ደካማ ፊው 
ዳላዊ መንግሥት ነበር ። የጦሩም አቋም 
ቢሆን ቋሚነት የሌለው በአደጋ ጊዜ ብቻ 
በክተትና በመልእክት ጥሪ የሚሰለፍ ፤ ስን 
ቅና ትጥቅ ያላሟላ ኃይል ነበር ። የአሰለጣ 
ጠኑም ፤ የዲስፕሊኑም ጉዳይ ከዚሁ የዕድ 
ገት ደረጃው ጋር የተያያዘ በመሆኑ ፥ ከተ 
ደራጀና ካጎለበተ ጦር ጋር በሚደረጉ ፊል 
ሚያዎች ተጠቂ መሆኑ ግልጽ ነው። በዚህ 
ረገድ ፋሽስቶች ለወረራ ማንኛውንም ዝግ 
ጅት አድርገው ባጠናቀቁበት ወቅት የኢት 
ዮጵያ የገበሬ ሠራዊት በእጁ ከነበረው 
ጎራዴና ጋሻ ሌላ መጠነኛ ጊዜው ያለፈባ 
ቸው የጦር መሣሪያዎች በመያዝ ጠላቱን 
ለመቋቋም ተነሳ ። 


ከዚህ ኃይል ውስጥ በድርጅትና በት 
ጥቅ የዳበረው የንጉሠ ትንሽ የክብር ዘብ 
ወታደሮችና በሆለታ ጦር አካዳሚ የሠለ 
ጠኑ የጦር መኮንኖች ካልሆኑ በስተቀር ሌ 
ላው ጦር ስንቅ አልባና ለመደራጀትምሆነ 
ለመንቀሳቀስ ብዙ ጊዜንና የሚ 
ጠይቅ ነበር። በተለይም ከዚህ ጋር ተያይዞ 
መታየት የሚገባው በየክፍለ ሀገራቴ ያሉ 
ትን የፊውዳል ገዥዎች በአንድ ላይ ቀስ 
ቅሶና አስተባብሮ ጦራቸውን ወደ ጦር ግን 
ባር እንዲልኩ ማድረጉ ገና ጦርነቱ ከመጀ 
መሩ በፊት ጀምሮ ያጋጠመ ችግር ነው ። 
አንዳንድ ቀንደኛ የፊውዳል መሪዎች ከማዕ 
ከላዊው የፊውዳል መንግሥ 
ጋር ባላቸው የሥልጣን ቅራኔ ፥ የርስ በርስ 
የሥልጣን ግጭቶችና ፋሽስቶች ባደረጉላ 
ቸው ፀረ ማዕከላዊ የፊውዳል አስተዳደር 





ፕሮፓጋንዳና ቅስቀሳ በአንዳንድ ፀታ 
ሰፊው የገበሬ ጦር በጠላቱ ላይ እንዳይዘ 
ምት ማድረጋቸውና ራሳቸውም በተለያዩ 
መንገዶች ለጠላት አገልጋይ በመሆናቸው 
የጦሩን ዝግጅት ድክመት ከሰጡት 
ያቶች አንዱ ነበር ። በተጨማሪም በጊዜጤ 
የዓለምን የዲፕሎማሲ ግንኙነት ያራምዷ 
የነበሩ ኃይሎች በተለይም የእንግሊዝና የፈ 
ረንሳይ መንግሥት በኢትዮጵያ ውስጥ የራሳ 
ቸውን ጥቅም ለማስጠበቅ የሚያስችልና 
በዓለም አቀፍ ደረጃም በጊዜው በጀርመን 
የሂትለርን ናዚዝም ከሚቃወሙት ኃይሎች 
ከፈረንሣይና ከእንግሊዝ ጎን ሞሶሎኒ እንደ 
ደሚሰለፍ ባገኙት ቃል መሠረት የጦር መ 
ሣሪያዎች ለኢትዮጵያ እንዳይሸጥላት ማድ 
ረጋቸው ይታወሳል ። በመሆኑም የእንግ 
ሊዝ መንግሥት ኢትዮጵያ በግዥም ሆነ 
በስጦታ የጦር መሣሪያ እንዳታገኝ ደነገገ ። 


ፈረንሣይም ቀደም ሲል ከኢትዮጵያ 
ጋር በተዋዋለችው መሠረት በሽያጭ የተ 
ገኙትን መሣሪያዎች ከጄቡቲ ወደብ እንዳ 
ይንቀሳቀሱ አደረገች ። በዚህም ኢትዮጵያ 
ያለአንዳች ረዳትና ትብብር ብቻዋን ለግፍ 
ወረራ ተጋለጠች ። 


በሰሜን፤እንደዚሁም በምሥራቅና በደ 
ቡብ ጦር ግንባር በተከፈተውና ለሰባት 
ተከታታይ ወሮች ያህል የቆየው የፋሽስት 
ጦር የመጀመሪያውን የጦር ፍልሚያ ያደረ 
ገው በሰሜኑ ግንባር በተንቤን ነበር ። 






ስት ጦርም የመጀመሪያውን አራት ዲቪዚ 
ዮን ባለአርባ ባታሊዮን ጦር ወደ ደቡብ 
መቀሌ ፤* ሁለተኛውን ባለ 44 ባታሊዮን 
ጦር በአድዋና በአክሱም አካባቢ በሚገኙ 
ቦታዎች ፤ ሦስተኛው ክፍል ባለ 29 ባታ 
ሊዮን ተከላካይ ጦር በተንቤን አቅጣጫ 
በኩል አሰማራ ። 


ከዚህ በኋላ የፋሽስት ጦርና የወገን ጦር 
ወሣኝ የሆኑ ጦርነቶችን በእንደርታ ፥፤ በሽሬ 
በአሸንጌና በማይጨው አካሂዷል ። በሽሬ 
ጦርነት የወገን ጦር በጠላት እንደተነገረው 
63 የጦር መኩንናችንና 894 የኢጣሊያን 
ወታደሮችን ደምስሷል።፤5 በውጊያው ወቅት 
ከ80 ሺህ ቶንስ በላይ ፈንጅዎች ከአየር በወ 
ገን ላይ ስለተጣለበት ብዙ ጉዳት ደርሷል ። 
በአሸንጌም ጦርነት ወቅት ጠላት 68 የጦ 
ር መኩንኖች 332 ወታደሮችና 873 
ቅጥር ወታደሮች እንዳለቁበት አረጋ 
ግጧል ።" በተጨማሪም የዚህን የአሸን 
ጌን ጦርነት የተከታተለ አንድ ኢጣሊያዊ 
እንደጻፈው ፋሽስቶች 73 ቶንስ ፈንጅዎ 
ችን በአየር በወገን ጦር ላይ ከማዝነባቸ 
ውም ሌላ የፋሽስት የጦር አይሮፕላኖች 
የመርዝ ጪስ በመበተን ሕፃናትን፤'ሽማግሌ 
ዎችንና እንሰሳትን አቃጥለው ፈጅተዋ 
ቸዋል ። ቢሆንም ሰፊው የኢትዮጵያ 
ሕዝብ በዚህ ወረራ እስከአፍንጫው ድረስ 
የታጠቀውን የፋሽስት ጦር በማይበገረው 
ጀግንነቱቴና ድፍረቱ ተቋቁሞታል ። 


ነገር ግን ከዚህ በላይ ከተጠቀሱት የፊ 
ውዳል ፖለቲካ ካስከተላቸው ኋላቀር የሆነ 
ሶሽዮኢኮኖሚ ስርዓት ከወለዳቸው ድክ 
መቶች ሌላ የንጉሠ የታክቲክና የስትራቴጂ 
ስህተቶች ጦሩን ለጥቃት አጋልጠውታል ። 


ይህ እውነታ በኢትዮጵያውያን አንደ 


በት በየጊዜው የተገለጸ ቢሆንም በጠላቶቻ - 


ችንም የተነገረ ምስክርነት ያለው ሐቅ 
ነው ። «እንደሀበሻ ጦር ብዛትና እንደስ 
ርጭቱ፲እንደ ጀግንነቱና እንደወኔው ግፊት 
በተፈለገው ጊዜ ለማጥቃትም ሆነ ለመከ 
ላከል የሚያንቀሳቅሰው ጥሩ መሪዎች ቢኖ 
ሩት የማይበገር ጦር ነው ፡፡፤* ሲሉ ቃላ 
ቸውን ሰጥተዋል ። ነገር ግን ባዶሊዎ እንዳ 
ስተዋለው የአቢሲኒያ ጦር መሪ አልባ ነበር። 
የአብሲኒያ የጦር አዛዝችና የፊውዳል አበጋ 
ዞች ፊት ለፊት ካለው ጠላት ይልቅ ከጎና 
ቸው ወይም ከኋላቸው ያለውን ጓደኛቸ 


ቸውን ከመፍራት የተነሳ መላውን ጦራቸ 
ውን በትግል ሜዳው ከማሰለፍ የተቆጠቡና 
የራሳቸውን ጥቅምና ክልል ጠባቂዎችና 
አጠናካሪዎች ነበሩ ።፣ ሲል አረጋግጧል። 


ይህ ግንዛቤ የሚያመለክተን የፊውዳል 
የጦር አበጋዞች ምን ያህል አለመተማመን 
በመሀከላቸው እንዳለና የቱን ያህል የስል 
ጣንና የግዛት ሽኩቻ እንደሚያካሂዱ ፤ 
ይኸውም ገጽታቸው በጦር ሜዳም ጭምር 
መንጸባረቁቂን ከማሳየቱም ሌላ ኃይልን አስ 
ተባብሮ ጠላትን ለመምታት ባላቸው የስ 
ልት አቀነባበርና አስተዋጽኦ ምን ያህል 
ኋላቀር እንደነበሩ ያስገነዝበናል ። ለዚህ 
ጥሩ ምሣሌ የሚሆነው የራስ ካሣ ጦር በፋሽ 
ስቶች ጦር ሲጠቃና ማፈግፈግና መበተን 
ሲጀምር ራስ ካሣ የራስ ሙሉጌታን የኃይል 
ርዳታ በጠየቁበት ጊዜ ራስ ሙሉጌታ ስም 
ተው እንዳልሰሙ ፤የዝሆን ጆሮ ይስጠኝ 
በማለት የራስ ካሣንም ጥያቄ ሆነ የንጉሱ 
ንም ትእዛዝ ያልተቀበሉበት ወቅት እንደ 
ነበረ ታሪክ ያስታውሳል ።# 


የፊውዳል ገዥዎች ከአመራር ድክመ 
ታቸው ፤ ከሥልጣን ጭቅጭቅና ከራስ ወዳ 
ድነታቸው በተጨማሪ ሰፊውን ሕዝብ በማ 
ወናበድና ከትግል ሜዳ በመክዳት ለፋሽስ 
ቶች በአገልጋይነት እጃቸውን የሰጡም ያጎ 
በደዱም ኢያሌዎች ናቸው ። የጎጃሙ ራስ 
ኃይሉና እነራስ ጌታቸው ፤ ደጃች መንገሻ 
ውቤና እነራስ ኃይለሥላሴ ጉግሣ:-... ወዘተ 
ከከሀዲዎች መካከል ነበሩ ። 


ከሁሉም በላይ ደግሞ የፊውዳሎቹ የበ 
ላይ አዛዥ የነበሩት ንጉሥገና ከአዲስ አበባ 
ደሴ ከዚያም ወደኮረም ሳይነቃነቁ ጦሩ 
ስንቁ ሳያልቅበትና የትግል ወኔው ሳይበር 
ድበት ጦርነቱን በአጥቂነት እንዲጀመር 
በተለያዩ የጦር ግንባሮች ፈቃድ እንዲ 
ሰጠው ቢጠይቅ ንጉሥ ከደሴው ቤተ 
መንግሥታቸው በመሆን ጦሩ በያለበት 
ሆኖ እንዲከላከልና እንዲጠባበቅ እንጂ 
በምንም ዓይነት ጦርነት እንዳይጀምር ትእ 
ዛዝ ማስተላለፋቸውን ፤፤ የፋሽስቶች የጦር 
መሪ የነበረው ባዶሊዎ ገልዷጺል ። 


ለዚህም ነበር አብዛኛው ጦር ለረሀብና 
ለችግር የተጋለጠው ። በጦርነቶች ታሪኮች 
ስልት ረገድም ቢሆን ይህ ዓይነቱ ስህተት 
ሽንፈትን እንጂ ድልን አስከትሎ አያው 








#ምክንያቱም የዘመተ ጦር ስንቁ ካለቀ 
ስት ፤ ፋዳ ከበረደና ለጠላቱ መዘጋጀትና 
መደራጀት ጊዜና ፋታን ከሰጠ ውሎ አድሮ 
መዳከሙ አይቀርም ። በመሆኑም አስቀድሞ 
በረሀብና በችግር ቀጥሎም በጠላት አጥቂ 
ነት በአውላላ ሜዳና በየፈፋው ላይ የተንጠ 
ለጠለው የኢትዮጵያ ሠራዊት የቦንብ መ 
ርዝ ጢስ ወረደበት ። 


ስለዚህም በመጀመሪያ በአመራር ድክ 
መትና በእቅድ አወጣጥ በኋላም በስንቅ 
ማነስ በረሀብና በቸነፈር፤በመጨረሻም በፋ 
ሽስቶች የተደጋገመ ከአየር በወረደ የጋዝ 
መርዝ ጢስ የተዳከመው ሠራዊት ምንም 
እንኳን በየግንባሩ ጀግንነቱን ለጠላቱ ቢያ 
ስመሰክርም ወደኋላ ማፈግፈግና በየአቅ 
ጣጫው መበተን ግዴታ ሆነበት ። ከመበ 
ተንና ከሞት የተረፈው ጥቂት ጦር ከንጉሱ 
ጋር አብሮ ከዘመተውና በቆቦና በማይጨው 
መካከል ከሠፈረው ጦር ጋር በመደባለቅ 
የመጨረሻውን የሰሜን ውጊያውን በማይ 
ጨው አደረገ ። በዚህ ወጣ ገባና ለጦርነት 
ስልት አመቺ ባልሆነ ቦታ ወገን ከ30 እስከ 
50 ሺህ ጦር ባለስድስት ባታሊዮን እግረኛ 
ጦርና ፥ አንድ ባታሊዮን መድፈኛ ጦር በማ 
ሰለፍ በከፍተኛ ሞራልና በጀግንነት በጠላቱ 
ላይ ከፍተኛ ጉዳትን ካደረሰ በኋላ ሊቋቋ 
መው ባልቻለው የአየር ቦንብ ውጊያና የጋዝ 
መርዝ ጢስ ግንባሩን እንዲለቅ ታገደደ ። 


ለኃይለሥላሴና በአካባቢው ለተሰለፉ 
የቤተ መንግሥት ባለሟሎችና ተከታዮች እ 
ነዚህ ወሣኝ የነበሩት የተንቤን፥፤ የአሸንጌና 
የማይጨው ጦርነቶች ለኢትዮጵያ ነፃነትና 
አንድነት የመጨረሻ ቀን ሆኖ ታያቸው ። 
ስለዚህ እራስን ማዳን ተቀዳሚ ተግባራቸው 
አድርገው በመያዝ አስፈላጊውን የሽሽት 
ዝግጅት ሁሉ ጀመሩ ። የማይጨው ጦርነት 
በተካሄደ በወሩ ጠላት አዲስ አበባን ከመ 
ያዙ በፊት አዲስ አበባ ገስግሰው ገቡ ። 
አዲስ አበባ በገቡ በማግሥቴ ሚያዝያ 23 
ቀን 1928 (እንደ ኢትዮጵያ አቆጣጠር) 
ከሌሊቱ በአምስት ሰዓት የቤተ መንግሥት 
ሀብታቸውን ፤ልጆቻቸውንና የልጅ ልጆቻ 
ቸውን እንዲሁም የቅርብ ባለሟሎቻቸ 
ውን በባቡር አሳፍረው በጅቡቲ በኩል 
ወደ እንግሊዝ ሀገር ሸሹ ። 


ነገር ግን የጠላት ወደ መሀል ሀገር 
መግባትና የንጉሱ መሸሽ ለኢትዮጵያ 


የሚዋጉት 


አርበኞች ለወጣቱ ለሽማግሌውና ለሴቴ 
የመደናገጥን፤ ፤ የመሸሽ ወይም የመሰደድን 
ሁኔታ አላስከተለም ። እንዲያውም አንዱ 
የትግል ምዕራፍ ተዘግቶ ሌላው መራራና 
ረጅም የትግል ምዕራፍ የተከፈተበት የታ 
ሪክ ወቅት ነበር ። ይህ ዓይነቱ ትግል እንደ 
ቀድሞው ጠላትን ፊት ለፊት በመግጠም 
ሳይሆን በልዩ ብልሀትና ዘዴ ፥ በተለያየ የት 
ግል ስልት ማለትም በሽምቅ ውጊያ ለሕዝ 
ባዊ አመጽና ጦርነት የሚያዘጋጀ ጊዜ 
ነበር ። 


የአምስቱ ዓመታት የአርበኞች 


ትግል ገጽታ 


ፋሽስቶች የኢትዮጵያ ሕዝብ ሰጥ ለጥ 
ብሎ ይገዛል ብለው ያሰቡት የተለዬ ሆኖ 
አገኙት ። የኢጣሊያን የቅኝ አገዛዝ ፖሊሲ 
በተለይም የፋሽስቶች አስተዳደር የሌላውን 
ባሕል በመናቅ ፤ በዘረኝነትና በማን አለብኝ 
ነት እብሪት የተመሠረተ ነበር ። በዚህም 
ምክንያት መኖሪያ ቤቶችን ማቃጠል ፥፤ ከብ 
ቶችን መዝረፍ ፤ ምርትን ማቃጠልና የተለ 
ያዩ የንብረት ዝርፊያዎችን ማካሄድ የፋሽ 
ስቶች የዕለት ተዕለት ሥራቸው ሆነ።የዚሁ 
የግፍ ጭፍጨፋዛዣኖጭቆናና የግድያ ውጤት 
የሕዝቡን አመጽ ይበልጥ አጠናከረው ። በ 
መሆኑም የኢትዮጵያን ሕዝብ የታጋይነ 
ትና የነፃነት ወዳድነትን የተገነዘበው የፋ 
ሽስቶች መንግሥት መሪ ቤንቶ ሙሶሲኒ ፥ 
የቅኝ ግዛት አማካሪዎቹና እንዲሁም የኢጣ 
ሊያን ኅብረተሰብ ኢትዮጵያ ውስጥ ያለውን 
የነፃነት ንቅናቄ ለማጥፋት ቀላል ጉዳይ 
እንደማይሆን በግልጽ ተረድተዋል ። 


የኢትዮጵያ ሕዝብ አብዛኛው ገበሬ 
በመሆኑ የምርቱን ሥራ በአንድ በኩል የነ 
ፃነቱን ትግል በሌላ በኩል አካሂዷል ። ስለ 
ሆነም አጠቃላይ የትግሉን ስፋት ፤ ስርጭ 
ትና እንቅስቃሴ ከነተጨባጭ ማስረጃዎቹ 





ቆማደረቁ ብዙ ጽሑፎችንና ጥናቶችን 


ቢሆንም ዋና ዋናዎቹን ግን 
ባጭሩ እንመለከታለን ። 


ዛሬ አንዳንድ የኢትዮጵያን አርበ 
ኞች የትግል ታሪክ የገመገሙ የታሪክ # 
ፊዎች እንዳመለከቱት አንዳንድ አርበኞች 


"67 


የፍ።ጻ.. መሠ 





በሚመለከት ሳይሆን አካባቢያቸውን ለመከ 
" ላከል ብቻ ሲታገሉ ሌሎቹ ከንጉሱ ጋር 

የቅርብ ግንኙነት የነበራቸው ንጉሱን ለማ 
ስመለስ ሲዋጉ ፤ የወጣት ክፍል አርበኞች 
በተለይም የሆለታ የጦር አካዳሚ ወታደ 
ሮችን ያቀፈው ንቅናቄ ትግሉ ሀገር አቀፍ 
እንዲሆን ብዙ ጥረት አድርጓል ። ምንም 
እንኳን እነዚህ የአመለካከት ልዩነቶች ፤ 
የሀሣብ መከፋፈልና የአካባቢ የፊውዳል 
ገዥዎች የሥልጣን ሽኩቻዎች አልፈው አል 
ፈው በየጊዜው ቢከሰቱም ሰፊው የኢትዮ 
ጵያ ሕዝብ ነፃነቱንና አንድነቱን ለማስ 
መለስ ለአምስት ዓመታት ያህል ያልተቋ 
ረጠ ትግል አካሂዷል ። 


የፋሽስት ጦር ኢትዮጵያ ውስጥ ይደረግ 
የነበረውን የአርነት እንቅስቃሴ በኃይልና 
በጭፍጨፋ ለማፈን ያላደረገው ጥረት አል 
ነበረም ። ግራዚያኒ በምዕራባዊ ኢትዮጵያ 
ውስጥ ይንቀሳቀስ የነበረውን በጥቁር አን 
በሳ ወጣት አርበኞች የተገነባውን ኃይል 
ለማውደም ቆርጦ ተነሳ ። ይህ የአርበኞች 
ኃይል በሆለታ ጦር አካዳሚ መኩንኖች መ 
ሪነት ማለትም በሌተና ኩሎኔል ክፍሌ 
ነሲቡ በሌ/ኩሎኔል በላይ ሀይለአብና በሌ 
ተና ኩሎኔል ከተማ በሻህ የሚመራ 300 
ወታደሮችና ዘመናዊ ትጥቅ የያዘው ኃይል 
ነበር ። ግራዚያኒ ሰኔ 26 ቀን 1936 ሦ 
ስት የጦር አውሮፕላኖች ከ13 የጦር መኩ 
ንኖችና ከሦስት ሺህ  የማሪያትሬዛ የ 
መዳሊያና አዲስ ወታደሮችን በአካ 
ባቢው ለማሰልጠን የሚረዳ ብር ወደ ነቀ 
ምት ላከ ። በዚሁ ምሽት የተላኩት አውሮ 


ፕላኖች በወጣት አርበኞች ቦናያ ከሚባለው 


ቦታ በእሳት ጋዩ ። ከተላከውም ጦር አሥራ 
ሁለቴ በጥይት ተደብድበው ሞቱ *” ። ፋሽ 
ስቶች ምዕራብ ኢትዮጵያን ለመያዝ የነበ 
ራቸው ተስፋ ከመክሸፉም በላይ ኢትዮ 
ጵያን በቁጥጥሬ አድርጌያለሁ በማለት ለ 
ዓለም ኅብረተሰብ የሚያናፍሱትን የፕሮፓ 
ጋንዳ ጦርነት አከሸፈባቸው ። በዚህም 
በወጣት አርበኞች የሚመራው አርበኛ ምዕ 
ራባዊ ኢትዮጵያን በተለይም የወለጋን አካ 
ባቢ፤የጨንለቆን ፥፤ የጎዳዩ ፥፤ የጉደርንና የአ 
ምቦን ወዘተ-.. ቦታዎች በቁጥጥሩ ሥር 
በማድረግና የትግል ዕድገቱን እየጨመረ ፤ 
'እረ በለው አትለውም ወይ 

ጥቁር አንበሳ አይደለህም ወይ 

ያድዋ ጀግኖች ቅርስ አይደለህም ወይ 
ጥንታዊ ጀግና አይደለህም ወይ 

ለዚህ ላታላይ ትሰጋለህ ወይ ፤ 


በማለት መላው ሕዝብ በፋሽስቶች ላይ እን 
ዲያምጽና እንዲዘምት ቅስቀሳውን ቀጠለ # 
በኋላም በራስ እምሩ ከሚመራው ከ600 
በላይ የሰው ኃይልና በትጥቁም ሆነ በሞ 
ራሉ ተወዳዳሪ ከማይገኝለት አርበኞች ጋር 
ጎሬ ላይ በመደባለቅ በአጋሮና በጅማ አካ 
ባቢዎች ከፍተኛ ውጊያዎችን አካሂዷል ።# 
በተለይም ጌራ በተባለው ቦታ በተካሄደ 
ው ጦርነት የሁለት መቶ የፋሽስቶች 
ወታደሮችንና ብዙ መሣሪያዎችን ማርከ 
ዋል። 


ሁለተኛው የአርበኞች ከፍተኛ እንቅ 
ስቃሴ የታየባቸው የአዲስ አበባና የአካባ 
ቢው ቦታዎች ነበሩ ። የዚህ እንቅስቃሴ 
ዓላማ ፋሽስቶች ጦራቸውን ከአዲስ አበባ በ 
ማስነሳት ወደ ደቡባዊ ምሥራቅ ኢትዮጵያ 
የሚያደርጉትን እንቅስቃሴ ለመግታትና ለ 
ማፈን ነበር ። እንቅስቃሴውን ለመግታትና 
ለማፈን በአዲስ አበባ ውስጥ በመሸገው 
የጠላት ጦር ላይ እርምጃ መውሰድ አስፈላጊ 
በመሆኑ በከተማው በሚገኘውና ሁለት ሺህ 
ስላሳ መኩንኖች ፤ አሥራ ዘጠኝ ሽህ ሰባት 
መቶ ሦስት የፋሽስት ወታደሮችና አራትሺህ 
አራትመቶየቅጥር ወታደሮችን ባቀፈውጦር 
ላይከከተማውምዕራባዊ ሰሜንና ምሥራቃዊ 
ደቡብ በኩል በተለያዩ ጊዜያት አርበኞች 
ተደጋጋሚ ጥቃት አድርሰውበታል ። አንዳ 
ንድ የአይን ምስክሮች እንዳስተዋሉት ፋሽ 
ስቶች ከመርበድበዳቸው የተነሣ የአዲስ 
አበባን ዳርቻ በጠንካራ የሽቦ አጥርና 
በ38 የሲሚንቶ ምሽጎች ከበዋት እንደነበር 
አረጋግጠዋል ። 


በሌላ በኩል አርበኞች እንቅስቃሴአ 
ቸውን ያጠናከሩት በፋሽስቶች የመገናኛ 
አውታሮች ሲሆን በተለይም ዋናው የመገ 
ናኛ መስመር በሆነው አዲስ አበባንና 
ጅቡቲን ከሚያገናኘው የባቡር ሐዲድ ላይ 
ነበር ። ጠላት አብዛኛውን የባሕር ማዶ 
የጦር መሣሪያ ፤ ስንቅና መላው ትጥቁና 
የመሳሰሉትን ቁሣዊ ነገሮች ሁሉ ወደ ኢት 
ዮጵያ የሚያስገባው በዚህ መስመር በመ 
ሆኑ አርበኞቹም ይህኑ መስመር ኢላማቸው 
ያደረጉት ይህን ለጠላት የሚደርሰውን ትጥ 
ቅና ድርጅት ለማቋረጥ ነበር ። በእንቅስቃ 
ሴው ተሰማርቶ የነበረውና በአውቶማቲክ 








ች በርካታ ታንኮችን ፤ ከ፤99 
መሉ ገጦር አውሮፕላኖችንና በየ59 
ኪሎ ሜትር ርቀት ተዘዋዋሪ የጦር ዘቦችን 
ያቆሙ ቢሆንም አርበኛች የባቡር ሐዲዶ 
ችን በማወላለቅ ፤ ድልድዮችን በማፈራረስ ፤ 
የስልክ መስመሮችን በመርቦጣጠስና ባቡሮ 
ችን በማጋየት ከጥቅም ውጭ በማድረግ ከፍ 
ተኛ ትግል አካሄደዋል ። 


አርበኞች በተለያዩ ጊዜያት ፤ ወቅትና 
አቅጣጫዎች ባደረጉት ተጋድሎ በተለይም 
የአዲስ አበባው ከበባና የባቡር መስመሩ 
በየጊዜው ከአገልግሎት ውጭ መሆን ፲፤ 
ፋሽስቶችን ይበልጥ ስለአሰጋቸውና ስለ 
አስፈራቸው ጭፍን የሆነ አረመኔያዊ ጭፍ 
ጨፋቸውንና ግድያቸውን ተያያዙት ። 
የፋሽስትን አገዛዝ ይቃወማሉ ፥፣ ከአርበኞች 
ጋር በመላላክ መሣሪያ ያቀብላሉ ፤ ለአር 
በኞች የሞራልና የማቴሪያል ድጋፍ ይሰ 
ጣሉ እየተባሉ የሚጠረጠሩትን በግፍ በመ 
ግደል በአደባባዮች እንዲሰቀሉ አደረጉ ። 
የዚህን የግፍ ጽዋ በመጀመሪያ የቀመሱት 
የኢትዮጵያ ኦርቶዶክስ ቤተ ክርስቲያን 
ጳጳስ የነበሩት አቡነ ጴጥሮስ በሕዝብ ፊት 
በአደባባይ እንዲሰቀሉ ተደረጉ ። ሌሎችም 
የሞትና የስቅላት ፍርድ የደረሰባቸው አያሌ 
ተጋድሎ ያደረጉ ጀግኖች ነበሩ ። ፋሽስቶች 
የንቅናቄውን መሪዎችና ጀግኖች በመግ 
ደል ትግሉ የማይቀጥልና የሚቀዘቅዝ መ 
ስሎአቸው በሰላማዊ ሕዝብ ላይ ከፍተኛ 
የግፍ ጭፍጨፋ ፈጽመዋል ። ነገር ግን 
የብዙ ሰማዕታት መስዋእትነት የአርበኞ 
ችንና የሰፊውን ሕዝብ ሞራልና የትግል 
ጥንካሬ ይበልጡኑ እንዲጠናከር አደረገው 
እንጂ ፋሽስቶች እንደሚገምቱት ከቶው 
ንም ሲያኮላሸው አልቻለም ። 


በጠላት ላይ ከተቃጡት ከፍተኛ ሙከራ 
. ዎች አዲስ አበባ ውስጥ የካቲት 12 ቀን 

. 19228 እንደኢትዮጵያ አቆጣጠር በሁለት 

አገር ወዳድ ወጣት አርበኞች ማለትም 
. አብርሃም ኒ' 


ደቦጭና ሞገስ አስገዶም ግራ 





ሏል ። ይህ ግድያና ዕልቂት የፋሽስቶችን 
አረመኔነት እያጎላው መጣ ። በመሆኑም 
ይህ አረመኔያዊ ጭፍጨፋ የአርነቱን ትግል 
ስፋትና ጥልቀትን እያገኘ የአርበኞች እንቅ 
ስቃሴ በይበልጥ ተስፋፋ ። 


በሸዋ ክፍለ ሀገር በመንዝ ፣ በመረሐ 
ቤቴ ፤ በተጉለትና ቡልጋ አካባቢዎች የተሰ 
ማራው አርበኛ ትግሉን በይበልጥ አ 
ው። በአጠቃላይ በጎንደርና በጎጃም ክፍላተ 
ሀገራት የነበረው አርበኛ የማጥቃት እርም 
ጃውን አፋፋመው ። 


በምሥራቅ ኢትዮጵያ ክፍልም የትግሉ 
እንቅስቃሴ ከሌሎች ቦታዎች በማያንስ 
ጠሳትን መንቀሳቀሻ አሳጥቶታል። በዚህ የነ 
በረው አርበኛ የጠላትን ትጥቅና - 
ከማቃጠልና ከማውደም ሌላ በሱማሊያና 
በኢትዮጵያ በኩል የጠላት መተላለፊያ 
መገናኛዎችን ከጥቅም ውጭ አድርጓል ። 


በጐንደር ክፍለ ሀገር ውስጥ የነበረው 
ከሁለት ሺህ በላይ የሚገመተውና በ 
ሙሉ በጠመንጃ የታጠቀው አርበኛ በአር 
ማጭሆ ፤ በጠገዴ ፤ በጠለምት ፤ በወገራ ፥ 
በጭልጋ ፤ በደንቢያና በበለሳ ፥ በጨው 
ጫዊትና በወልቃይት ጫካዎች ከመሰማራቱ 
ሌላ አሥመራንና ጎንደርን የሚያገናኘውን 
ጐዳና በመዝጋት ጠላቱን አስጨንቋል” 
በሌላው በኩል በጎንደር የተለያዩ አውራ 
ጃዎች አርበኞች ወደ ሌሎች ክፍላተ ሀገ 
ራት እየተራመዱ ጠላትን ወግተዋል ። የስ 
ማዳ አርበኞች ሳይንትና ቦረና ላይ፤0የጋይ 
ንት ፤የጥናፋና የነገላ አርበኞች በሽሎን ተሻ 
ግረው ዳውንት ላይ ፤ ዥጣን ተሻግሮ ደላ 
ንታና ወገልጤና ላይ ፤ ጨጨሆን አልፈው 
ላስታና መቄት ላይ ከፍተኛ መስዋእትነት 


ሲከፍሉ ፤ የጠገዴና የወልቃይት አርበኛም ኢል 


=8ን 


ከዜን ሸለቆ በመከተል 9 - 






ው በኩል የተ 
'ጋገሙ ለመሻገር የሞከረውን የፋሽ) 
ትን ጦር አሳፍሮ መ ኣ 2፡፡. 













አሳጥቶታል ። በሌላ በኩል ምንም እንኳ 
በጠላት ኃይል ቢታፈኑም ብዙ የኤርትራ 
ክፍለ ሀገር ተወላጆች ከፋሽስት ጦር እያመ 
ለጡ ከመሰል ወንድሞቻቸው ጋር በመቀ 
ላቀል ለውድ እናት ሀገራቸው በየጋራውና 
በየሸንተረሩ ደማቸውን ያፈሰሱ አያሌ ና 
ቸው ። በአክሱምና በአድዋ በኩል በመዝ 
ለቅ በተከዜ ወንዝ አካባቢ ብዙ የአርበኝነት 
ሥራን ሠርተዋል ። በመረብ ፤ በተሰነይና 
በከሰላ ጠረፎች ይዘዋወር የነበረውና በነ 
ቀኝአዝማች አምዶም ተስፋና በፊታው 
ውራሪ መስፍራ ረዳ የሚመራው አርበኛ 
በከሰላ እያቋረጠ እስከ ጎንደር አርማጭሆ 
ድረስ ይዘልቅ ነበር ። እነዚሁ አርበኞች በአ 
ቆርዳትና ከረን መካከል ባለው መንገድ 
በመሰማራት አንድ የኢጣሊያን መሐንዲስ 
ሲገሉ 3 መጋዘኖች አቃጥለዋል ። በተሰነ 
ይና በኡማሀጀር መካከልም ጋሉይ ከተ 
ባለው ቦታ አንድ የኢጣልያን ኮሚሳር ገ 
ለው ብዙ የጦር መኪናዎችን በእሳት አጋ 
ይተዋል ። በሁመራ አካባቢ ብዙ መኪናዎ 
ችን ሲያቃጥሉ በኡማሀጀር ሁለት ፋሽስቶ 
ችን ገለው ብዙ መሣሪያዎችን ማርከዋል= 
ምንም እንኳ አያሌ የኤርትራ ተወላጆች 
አርበኞች ደማቸውን ያፈሰሱ ቢሆንም በተ 
ለይ የዘርዓይ ዴረስ ፤ የተኝአዝማች ተስፋዬ ፤ 
የአብርሀም ደቦጭና ሞገስ አስገዶም መስ 
ዋዕትነት ወዘተ-.- በኢትዮጵያ ሕዝብ የነ 
ፃነት ታሪክ ውስጥ ሕያው ሥፍራ ይዚል። 


በደቡባዊ ኢትዮጵያ በአርሲና በባሌ የነ 
በሩት አርበኞች ያደረጉት የትግል እንቅስ 
ቃሴ ቀላል ነው ባይባልም ፤ በተለይ በሲዳሞ 
አካባቢ ከአንድ ሺህ በላይ የሚሆን አ 
ርበኛ በደቡብ ክፍላተ ሀገራት በተለይም 
ጨቦና ጉራጌና አውራጃ ውስጥ በመንቀሳቀስ 
ጠላት ከአዲስ አበባ ወደ ጅማ እንዳይሻ 
ገር አድርጓል ። በምእራብ አዲስ አበባም 
በኩል የነበረው አርበኛ የአዲስ አበባንና 
የነቀምቴን አውራ መንገድ በቁጥጥር ሥር 
አድርጓል ”። 


በአጠቃላይ የኢትዮጵያ ሕዝቦች ፀረ 
ፋሽስት እንቅስቃሴና የአርበኞች ትግል 
በፋሽስቶች ግፍና ግድያ ቢደርስባቸውም 
መኖሪያ ቤታቸውና ሰብላቸው ቢቃጠልም ፥፤ 
ታዋቂና ስመጥር መሪዎቻቸውንም ቢያ 
ጡም ፤ ንብረትና ሀብታቸውን ቢዘረፉም 
አንዳንድ ከሀዲ የፊውዳል ገዥዎች ለጠ 
ላት በማጐብደድ እጃቸውን ቢሰጡም ሰፊ 


ውን ሕዝብና አርበኞችን ከትግል ሊያቆማ 
ማቸው የሚችል ኃይል አልተገኘም ። 


ነፃነትን ለማስመለስ ማንኛውንም ከንብ 
ረት እስከ ሕይወት ያለውን መስዋእትነት 
ከፍለዋል ። በተለይም የወጣት አርበኞችና 
የሆለታ ወታደራዊ የጦር አካዳሚ መኩን 
ኖች በነበራቸው የትምህርት ደረጃና የን 
ቃተ ሕሊና እድገት የቅኝ አገዛዝን 
አሰቃቂነትን በመግለጽና በመቀስቀስ ትግ 
ሉን ስልትና ቅንጅት እንዲኖረው ያደረጉት 
አስተዋጽኦ በንቅናቄው ታሪክ ውስጥ ሲያ 
ንፀባርቅ ይኖራል ። 


ፋሽስቶች መላዋ ኢትዮጵያን በቁጥ 
ጥራቸው ሥር አድርገናል በማለት የመላ 
ውን ዓለም ሕዝብ ለማሳሳት ከፍተኛ ሙ 
ከራ አድርገዋል።በተለይም የጥቁር አንበሳን 
የአርበኞች ኃይልን ካዳከሙ ፥፤ የአርበኞቹን 
መሪ እራስ እምሩን ካገኙና ጋምቤላንና አንዳ 
ንድ የምዕራብ ኢትዮጵያ ክፍላተ ሀገራት 
ከተሞችን በጊዜያዊነት ኪያዙ በኋላ ኢትዮ 
ጵያን በሙሉ ከአጥናፍ እስከ አጥናፍ እንደያ 
ዙ አድርገው የሃፍረት መግለጫ አወጡ።ይህ 
ዓይነቱ ቅጥፈት የፋሽስቶች የፕሮፓጋንዳ 
ጦርነት መሆኑ ቢታወቅም እውነትን መዛድ 
ግን በታሪክ ይገለጣል ። እውነቱ ግን ምንም 
ጊዜም ቢሆን ፋሽስቶች አርበኞች እንደ 
አሸን የሚፈሉባትን ገጠሪቱን ኢትዮጵያን 
እንዳልያዙ ታሪክ ያውቀዋል ። በከተሞ 
ቹም ቢሆን ፋሽስቶች በየጊዜው ተጠቅ 
ተዋል ። 


ከዚህ በተረፈ ፋሽስቶች በየቦታውና 
በየጊዜው አረመኔያዊ ጭፍጨፋን ቢያካሂ 
ዱም ይህ መላውን ሕዝብ ከዳር እስከዳር 
ያንቀሳቀሰው የነፃነት ስሜት የኢጣሊያንን 
ኃይል በአድዋ ፍልሚያ ጊዜ ቅስሙን እንደ 
ሰበረውና ድራሹን እንዳጠፋው ሁሉ በሁለ 
ለተኛው ዙር የነፃነት እንቅስቃሴው ወቅ 
ትም የፋሽስትን የእብሪተኝነት ስሜት ሰባ 
ብሮታል ። የሙሶሊኒ መንግሥት በሀገሩ 
ውስጥ የገጠመውን ፖለቲካዊ ፥ ኢኮኖ 
ሚያዊና ማኅበራዊ ችግሮች ኢትዮጵያን 
የቅኝ ግዛቱ በማድረግ ሊወጣው ያሰበውን 
የተስፋና የመስፋፋት ድርጊቶች ሊያስቀሩ 


ችለዋል ። ስለሆነም ፋሽስቶች ኢትዮጵያን 





ት ውጊያ በየትግል ሜዳው የደረሰባ 
ኛው የማቴሪያል ጉዳት በብዙ ቢሊዮን እን 
ደሚቆጠር ይገመታል ። አንድ የኢጣልያን 
የታሪክ ዶኩሜንት (መዝገብ) እንደሚያ 
መለክተው የሙሶሊኒ መንግሥት ከ1937 
እስከ 1940 ባለው ጊዜ ብቻ በየዓመቱ ለ 
ወታደራዊ በጀት መድቦት የነበረው የ 
ገንዘብ መጠን ሦስት ትሪሊዮን ዘጠ 
ኝ መቶ ሰማኒያ ዘጠኝ ቢሊዮን የኢ 
ጣሊያን ሌሬ ነበር። ” ከዚህ በትሪሊዮን 
ከተገመተው የወታደራዊ ባጀት አብዛኛው 
የቅኝ ግዛቶችን ለማስፋፋት የዋለ ሲሆን 
በይበልጡ ግን የኢትዮጵያን ሕዝባዊ የአር 
በኞች እንቅስቃሴ ላይ ለተቃጣው ዘመቻ 
የዋለ ነው። 


አርበኞች በጠላት ላይ ካደረሱበት የሞ 
ራልውድቀትሌላ በማቴሪያልና በሰውኃይል 
በኩልም ያደረሱት ጥፋትና ዕልቂት ከፍተኛ 
ነበር ። አንዳንድ በትክክል ያልተጠናቀቁ 
አማካይ ግምገማዎች እንደሚያመለክቱት 
ፋሽስቶች በአምስቱ ዓመታት ከአርበኞች 
ጋር ባደረጉት ተጋድሎ ለ426 የጦር 
መኩንኖች አምስት ሺህ የኢጣሊያን 
ወታደሮችና አሥር ሺህ ቅጥር ወታደ 
ሮች እንዳለቁባቸው ሲገመት ፥፤ ቁጥሩ 
ቀድሞ ኢትዮጵያን ለመያዝ በሰሜንና በም 
ሥራቅ ግንባር ከተደረገው የወረራ ጦርነታ 
ቸው ከደረሰባቸው ጉዳት ጋር ሲነፃፀር በሦ 
ስት እጅ በልጦ ይገኛል ።=። ይህ ቁጥር 
በጦር ሜዳ የቆሰሉባቸውን 703 መኩንኖች 
አሥራ ሳድስት ሺህ የኢጣሊያን ወታ 
ደሮች ፤ ስድስት ሺህ -  ሁለትመቶ አ 
ርባ አራት የቅጥር ወታደሮችና የተማረኩ 
ባቸውን ሳይጨምር ነው ። በተጨማሪም 
አርበኞች የጠላትን ወታደሮች ከመማረካ 
ቸው ፥፤ ከማቁሰላቸውና ከመግደላቸው 
በላይ በነፃነት ዋዜማ ማግሥት ሦስት 
ሺህ ሦስት መቶ አሥራ ሦስት ከባድ የጦር 
መሣሪያዎችን 5.313 መትረየሶችን ስ 
ድስት መቶ ሰባስምንት ሺህ የተለ 
ያዩ ቀላልና ከባድ ጠብመንጃዎችን ፥ 24 
ባለ ኤም ታንኮችን ፥ 35 ባለ ኤል ታንኮችን፡ 
126 ብረት ለበስ መኪናዎችን ፤ በርከት ያ 
ሉ የጦር አይሮፕላኖችን 994 መይፎ 
ና ሞርታሮች ፤ ስድስት ሺህ ሁለት 
ሰማኒያ ስድስት የጦርና የትጥቅ ማወ 
ለሻ ተሽከርካሪ መኪ 

ኪናዎችን ማርከዋል ።=።« 


።ሦፄ - ዱሬነነ,.-ጻ 


«ዒዌ።.+ 
ነ. 9 ፡ 





ሎ.ጮኖ‹ሐቄሬቄ.. ሸቃ ው. ን ለ ክ፣ 


በመግቢያው ላይ እንደተመለከትነው 
የፋሽስት ኢጣሊያ ኢትዮጵያን መውረር 
ከወቅቱ ዓለም አቀፋዊ ፍልሚያ ጋር ተያይ 
ዞ የመጣ እንደነበር ሁሉ፲የኢትዮጵያ ሕዝብ 
የነጻነት ትግልና በመጨረሻም በፋሺዝም 
ላይ የተቀዳጃቸው ድል እንደዚሁ ጉልህ 
የሆነ ዓለም አቀፋዊ ገጽታ አላቸው ። 
የኢትዮጵያ ሰፊ ሕዝብ የከፈለው ከፍተኛ 
የቅድሚያ መስዋእትነት በዛን ጊዜ የሰውን 
ልጅ ከፋሽዝም አረመኔነት ለማዳን በመ 
ላው ዓለም ውስጥ ይካሄድ ለነበረው ተጋ 
ድሎ ታሪካዊ መግቢያ የነበረና የመጀመሪ 
ያውን የድል ጮራ የፈነጠቀ ነው ። 


ፋሽስት ኢጣሊያ ኢትዮጵያን ከወረ 
ረች በኋላ ሁለተኛውን የዓለም ጦርነት 
የሚያቃርቡ ድርጊቶች በዓለም አቀፉ ግንኙ 
ነት ውስጥ መዥጐድጐድ ጀመሩ ። ኢት 
ዮጵያን አሳልፎ በመስጠት ከፋሽዝም ጋር 
ዕርቅ የወረደ የመሰላቸው የእንግሊዝና የፈ 
ረንሣይ ገዢ መደቦች የሥህተታቸውን ግዙ 
ፍነት ለመገንዘብ ብዙ ጊዜ አልወሰደ 
ባቸውም ። 


ይልቁንም የነርሱን ፍርሀትና በዓለም 
መንግሥታት ሊግ ውስጥ የገቡትን ቃል 
ኪዳን እንኳን ለማክበር አለመቻላቸውን 
የተረዳው ፋሺዝም የልብ ልብ አግኝቶ የወ 
ረራ ዕቅዱንም በግልጽ ማካሄድ ጀመረ ። 
በተለይ የሶቭዬት ኅብረትን ሶሻሊስት መን 
ግሥት ለመደምሰስና የሶቭዬትን ግዛቶች 
በሰፊው ለመያዝ ቆርጦ የተነሣው ሒትለር 
ወረራውን ለማመቻቸት ሲል በአካባቢው 
የነበሩትን ሀገሮች በወታደራዊ ኃይል አከ 
ታትሎያዘ ። አውስትሪያ (ነምሳ) ፤ ቼኮ 
ዝሎቫኪያ ፤ፖላንድና ሌሎችም የምሥራቅ 
አውሮፓ ክፍሎች በናዚዎች ጫማ የተረገ 
ጡት በዚህን ጊዜ ነው ። 


ነት ሃክ. የሒትለር የዕብሪት ጦር 

ወደ ምዕራብ በማዞር ፈረንሣይ 
ንና እንግሊዝንም አጥለቀለቃቸው ። ዓላ 
ማው ቀላል መስሎ የታዬውን የምዕራብ 
አውሮፓን ክፍል በቁጥጥሩ ሥር ካደረገ 
በኋላ ፥ኃይሉን በሙሉ አደራጅቶ በሶቭዬት 


ሪ፡ ር ፡ሽሸ ይክ. # ፡ ንመ ጋጭ መያ 


በመመረሻም ፤፥የሙሶሊኒና የሒትለር የ 
ፋት ተባባሪ የነበሩት የሻቫሻፓን ሚሊታሪስ 
ቶች በእስያ አህጉርና በፓሰፊክ ውቅያኖስ 
ላ የበላይነትን ለመያዝ ሲሉ በእንግሊዝና 
በፈረንሣይ ቅኝ ግዛቶችና እንዲሁም በአሜ 
ሪካን ላይ ጦርነት በመክፈታቸው የሁለ 
ተኛው የዓለም ጦርነት የኃይል አሰላለፍ 
የመጨረሻ መልኩን ሊይዝ በቅቷል ። 


ለአምስት ዓመታት ሙሉ ያለምንም 
ዓለም አቀፋዊ ድጋፍ ለፋሺዝም ጭፍጨፋ 
ተጋልጦ የቆየው የኢትዮጵያ ሰፊ ሕዝብ 
ከሁለተኛው የዓለም ጦርነት ይፋ አዋጅ 
በኋላ ለትግሉ መሣካት አመቺ ሁኔታ ሊያገኝ 
ችሏል ። ፋሺዝምን መግራትና ማባበል የሚ 
ቻል መስሎአቸው ሲወላውሉ የነበሩ መንግ 
ሥታት ራሳቸውም በጦርነቱ ወላፈን በመገ 
ረፋቸው የፀረ-ፋሺስት ኃይሎች ትግል ይበ 
ልጥ እየሰፋና ዓለም አቀፋዊ ቅንብርም እያ 
ገኘ ሄደ ። በኢትዮጵያ አርበኞች ተወጥሮ 
የቆየው የኢጣሊያ ፋሺዝም ለግብአተ- 
መሬት የበቃውም በዚህ ሁኔታ ውስጥ ነው። 


ቀድሞ ኢትዮጵያን ለፋሺዝም አሳል 
ፈው ሲሰጡ ምንም ቁም ነገር ያልመሰላቸ 
ውም የምዕራብ አውሮፓ መንግሥታት ሁለ 
ተኛው የዓለም ጦርነት ከተጀመረ በኋላ ለአ 
ርበኞች የመሣሪያና ሴላም ድጋፍ ማድረግ 
የጀመሩት በድንገት ለሕዝቡና ለሀገሪቱ ነፃ 
ነት ተቆርቋሪነት ይዚቸው እንዳልሆነ ግልጽ 
ነው ። ይልቁንም የኃይለሥላሴ አስተና 
ጋጅ የነበረችው ታላቋ ብሪታኒያ ፤ በምሥ 
ራቅ አፍሪካ ውስጥ የነበሯትን ቅኝ ግዛቶ 
ቿን ለሜነላከል ስትል የኢትዮጵያን አርበ 
ኞች ድጋፍ የግድ ማግኘት ነበረባት ። 


ለእንግሊዝ መንግሥት ታላቅ ሥጋት 
የሆነባት ኢትዮጵያ ውስጥ ሰፍሮ የነበረው 
220,000 የኢጣሊያን ጦር በአካባቢው የእ 
ንግሊዝ ቅኝ ግዛቶች የነበሩትን ሱዳንን ፥ 
ኬንያንና የእንግሊዝ ሱማሌን እንዳይወ 
ርና ፤ የቀይ ባሕርን ስትራተጂክ መሥመር 
እንዳይዘጋባት ነበር ። 


ይህን ጦር ሊቋቋም የሚችል ሠራዊት 
ለማደራጀትና ለማጓጓዝ በወቅቱ ችሎታው 
፤ እንግሊዝ ለዓላማዋ መሳካት 


በፀረ-ፋሺስት ተጋድሎውና ጀ 
ነቱ ዝና ካተረፈው የኢትዮጵያ ሕዝብ ጋር 


ጊዜያዊ ትብብር ማድረግ ነበር ። 

ጥም በዚህ ትብብር ቀድሞውኑ በአሪዊ 
ኞች ትግል ተዳክሞ የነበረው የኢጣሊያ 
ጦር ጨርሶ በመሸነፉ የፋሺዝም ቀንበር ከኢ 
ትዮጵያ ምድር ተወግዷል ። እንግሊዝም 
በአካባቢው ከነበረባት ከፍተኛ ስትራተጂክ 
ሥጋት በኢትዮጵያ ሕዝብ ተጋድሎ ልት 
ድን ችላለች ። 


ሀቁ ይህ ሆኖ ሳለ እንግሊዝ ኢትዮጵያን 
ነፃ አወጣች ፤እንግሊዝ ለኢትዮጵያ ሕዝብ 
ደህንነትና ነፃነት ተጋድላለች እየተባለ ሲ 
ወራ የኖረው ሁሉ ታሪክ ሀሰት መሆኑ 
ግልጽ ነው ። የእንግሊዝ መንግሥት ለኢት 
ዮጵያ ሕዝብ ደህንነት ምንም ቁም ነገር 
እንዳልነበረው የሚመሰክረው የራሱን 
ቅም ያደላደለ መስሎት የገባውን ቃል 
ኪዳን በመሻር አገሪቱን ለፋሺዝም አሳልፎ 
መስጠቱ ነው ። በኋላም በኤርትራ ክፍለ 
ሀገር ውስጥ ተክሎት ባለፈው የታሪክ መ 
ርዝ ፤ «ታላቋ ሶማሊያ» የሚለውን ቅት 
በመጠንሰስ ለኢትዮጵያ ሕልውና የማይ 
ተኛ ኃይል አደራጅቶ በማለፉና ፤ እንዲሁም 
የኢትዮጵያን ሕዝቦች በብሔረሰብና በሀ 
ይማኖት ለመከፋፈል ያደረገው ሙከራ 
ሁሉ ለኢትዮጵያ ነፃነትም ሆነ አንድነት 
ምንም ፋይዳ እንዳልሰጠው ይመሠክራል ።# 
በመጨረሻም የኢትዮጵያ ሕዝብ ፀረ-ፋሺ 
ስት ተጋድሎ የእንግሊዝን መንግሥት 
ከፍተኛ ስትራተጂክ ውድቀት አዳነ እንጂ 
እንግሊዝ ኢትዮጵያን ነፃ አላወጣም ። 


በእርግጥ የእንግሊዝ መንግሥት ለአድ 
ሀሪው የፊውዳል ሥርዓትና የዚሁ ሥርዓት 
ቁንጮ ለነበረው ንጉሥ ውለታ ጥሎ አል 
ቹል ። ይህ ውለታ ግን የኢትዮጵያን ሕዝብ 
ለተጨማሪ 33 ዓመታት ለፊውዳል ብዝበ 
ዛና ጭቆና ዳረገው እንጂ ነፃ አላወጣውም ። 


ከጦርነቱ ሜዳ ላይ ሸሽቶ ከሄደ በኋላ 
አምሥት ዓመት ሙሉ በተንደላቀቀ እንግ 
ድነት የኖረው ንጉሥ እንደገና በኢትዮጽያ 
ሕዝብ ላይ የጭቆና ሥርዓቱን ለመዘርጋት 


የቻለው በንግሊዞች ድጋፍ ነው ። ይህም 


ያለምክንያት አልነበረም ። አስቀድሞ ከእን 


ግሊዝና በኋላም ከአሜሪካን ኢምፔሪያሊ 
ዝም ጋር በነበረው ጥብቅ ግንኙነት ንጉሱ 
ለኢምፔሪያሊስቶች ዓለም-አቀፍ የብዝበዛ 
ፖሊሲ ታማኝ አገልጋይነቱን አረጋግል። 








በቅድሚያ ያወቁት ኢምፔሪያሊስ 
ቶችም በኃይለ ሥላሴ ላይ ተነስተው የነበሩ 
የተቃውሞ እንቅስቃሴዎችን ለመደምሰስ 
ሙሉ ድጋፍ ያደርጉለት የነበረውም ለዚሁ 
ነው። 


ፋሺስቶችን በመዋጋት ከፍተኛ መስዋ 
ዕትነት ሲከፍሉ የቆዩት የኢትዮጵያ አርበ 


ኞች ግን ታሪካቸውን ከመቀማታቸውም 
ሌላ ፤ በተለያዩ ዘዴ እንዲታሰሩ ፣ እንዲገ 
ደሉና እንዲገለሉ ተደርገዋል ። በ1969 
ሕዝባዊ አብዮት የኢትዮጵያ ሰፊ ሕዝብ የታ 
ሪኩ ባለቤት ለመሆን እስከበቃበት ጊዜ 
ድረስ ታሪካዊው ፀረ-ፋሺስት ተጋድሎ 
አችን በትክክሉኛ ገጽታው እንዳይታወቅ 
የሆነበትም ምክንያት ይኸው ነው ። 


የግርጌማስታወሻዎች 


፤. ኢሚል በርንስ ፣ አቢሲንያና ጣሊያን ፤ 
1935 ዓ. ም. ገጽ 68 


2. ጆርጅ በዬር ፤ የጣሊያንና የኢትዮጵያ 
“ጨዬ ንኛ ው ወ 
ጦርነት አመጣጥ ፤ 1967 ገጽ 4 


3. ኢሚል በርንስ ፤ አቢሲንያና ጣሊያን ፣ 
1935 ገጽ 15 

4. ኢሚል በርንስ ፤ ገጽ 15 

5. ክርስቲን ሳንፎርድ ፤ ኢትዮጵያ በኃይለ 
ሥላሴ አገዛዝ ሥር ፤ 1946 ፤ ገጽ 93-94 

6. ሪቻርድ ግራንፊልድ ፣ ኢትዮጵያ ፣ አዲሱ 
የፖለቲካ ታሪክ ፤ 1965 ፤ ገጽ 193 

7. ዴል ቦካ ፤ የኢትዮጵያውያን ጦርነት ፣ 
1969 ፤ ገጽ 13 

8. ሪቻርድ ግሪንፊልድ ፣ገጽ ፲92 

9. አንጀሎ ዴል ቦካ፤ የኢትዮጵያውያን ጦር 

ነት (ከ1935-1941) እ.ኤ.አ. 1969፤ገጽ 2፤፪ 

39. አንጀሎ ዴል ቦካ፤የኢጎ ዮጵያውያን ጦ 

| ›ት በሠሠሠዘ) እአኤ 


18. ፔትሮ ባዶሊዎ 


-ም ፡ የአብሲኒያ ጦርነት 


15. 


16. 


17. 


18. 


20. 


አንጅሎ ዴል ቦካ ፣ የኢትዮጵያውያን ጦር 
ነት (ከ1935-1941) እ.ኤ.አ. 1969፤ገጽ 177 
ፔትሮ ባዶሊዎ ፣ የአብሲኒያ ጦርነት እ.ኤ. 
አ. 1969 ፤ ገጽ 177 


ፔትሮ ባዶሊዎ፤ የአብሲኒዖ ጦርነት እ.ኤ. 
አ. 1937 ፤ገጽ 66-68 

ፔትሮ  ባዶሊዎ ፣ የአብሲኒያ ጦርነት 
እ.ኤ.አ. 1937 ፤ ገጽ 64 

አልቤርቶ ሳቦቺ ፣ የኢትዮጵያ አመጽ በጣ 
ሊያን አገዛዝ ላይ (1936-40) ፤ ገጽ 585 


አልቤርቶ ሳቦቺ ፤ የኢትዮጵያ አመጽ በኢ 
ጣሊያን አገዛዝ ላይ (1936-40)፤ገጽ 591 

